

కొలాస్ లో వరి కోనుగులు కేంద్రం ప్రారంభం
 -- జుక్కల్ చుక్కల మండలంలోని కొలాస్ గ్రామంలో వరి కోనుగోలు కేంద్రాన్ని ఐకెపి ఆధ్వర్యంలో జుక్కల్ మండల వ్యవసాయ అధికారిని మహేశ్వరి గురువారం ప్రారంభించారని ఐకెపి ఏపీఎం వాగ్డార్ వందేమాతరం తెలిపారు. సందర్భంగా ఏవో మాట్లాడుతూ గ్రామాలలో వరి పండించే రైతు దళాలను ఆశ్రయించవద్దని తెలిపారు.

వచ్చే ఎన్నికల్లో బీఆర్ఎస్ దే విజయం: జీవన్ రెడ్డి

జగిత్యాల జిల్లా: తెలంగాణలో కాంగ్రెస్ ప్రభుత్వాన్ని గద్దె దించే పార్టీతోనే జత కట్టాలని భావించానని.. అందుకే, బీఆర్ఎస్ పార్టీలోకి వెళ్లాలని నిర్ణయించుకున్నానని మాజీ మంత్రి జీవన్ రెడ్డి అన్నారు. గురువారం ఆయన సాక్షి మీడియాతో మాట్లాడుతూ.. ఇవాళ కేటీఆర్ రాజీతున్నారు. ఆయన పచ్చాక ఎప్పుడు జాయిన్ కావడమనేది పార్టీ నిర్ణయంపై ఉంటుంది.

కాంగ్రెస్ కంటే కేటీఆర్ పాలన వందరెట్లు బెటర్ అనిపిస్తోంది. మొక్కజొన్న కొనుగోళ్లు లేవు, రైతుబంధు సమయానికి పడదు, ఆరు గ్యారంటీల అమలూ సరిగా లేదు. కాళేశ్వరం ప్రాజెక్టును కాపాడాల్సిన బాధ్యత ఈ ప్రభుత్వంపై ఉంది. నేను తుమ్మిడిపాల్లి దగ్గర కట్టాలని కోరానేగానీ.. కాళేశ్వరంపై విమర్శలు చేయలేదు. ప్రజాభిప్రాయం మేరకు కాంగ్రెస్ ప్రభుత్వంపై నా పైటే కొనసాగుతుంది" అంటూ జీవన్ రెడ్డి వ్యాఖ్యానించారు.



బీజేపీ గెలిస్తే.. నో చేపలు, నో మాంసం, నో బెంగాలీ : మమత ధ్వజం

కోల్ కతా: ఓటర్ల జాబితా ప్రత్యేక సమగ్ర సవరణ(ఎన్ఐఆర్)లో భాగంగా లక్షలాది ఓట్లు తొలగించడం పట్ల పశ్చిమ బెంగాల్ ముఖ్యమంత్రి, తృణమూల్ కాంగ్రెస్ పార్టీ చీఫ్ మమతా బెనర్జీ ఆగ్రహం వ్యక్తం చేశారు. ఈ వ్యవహారంలో న్యాయం కోసం కోర్టును ఆశ్రయిస్తామని చెప్పారు. తాను మళ్లీ న్యాయవాద వృత్తిలోకి అడుగుపెడుతున్నట్లుగా ఉందని తెలిపారు. మమతా బెనర్జీ ఎల్ఎల్బీ అభ్యసించారు. ఫిబ్రవరి 4న సుప్రీంకోర్టులో వాదించారు. ఎన్ఐఆర్ విషయంలో జోక్యం చేసుకోవాలని, ప్రజాస్వామ్యాన్ని కాపాడాలని కోరారు. బుధవారం హుగ్లీ జిల్లాలో ఎన్నికల ప్రచార సభల్లో ఆమె ప్రసంగించారు. బెంగాల్ ను బీజేపీ, ఎన్నికల సంఘం టార్గెట్ చేశాయని, అందుకే ఓట్లు తొలగించారని మండిపడ్డారు.



పదవిలో ఉన్నాను కాబట్టి ఆ పని చేయలేనని వ్యాఖ్యానించారు. బీజేపీ గెలుపు కోసం ఈసే ఆరాటం ఎన్నికల్లో నెగ్గడానికి బీజేపీ అడ్డదార్లు తాక్కుతోందని మమతా బెనర్జీ నిప్పులు చెరిగారు. ఓటర్ల జాబితాను తారుమారు చేస్తున్నారని, ప్రజలను ప్రలోభాలకు గురిచేస్తున్నారని ఆరోపించారు. ఎన్నికల సంఘం కూడా ఓటర్లను భయభ్రాంతులకు గురిచేస్తోందని విమర్శించారు. బీజేపీ గెలుపు కోసం వే ఎన్నికల సంఘం ఆరాటపడుతోందని ధ్వజమెత్తారు. బీజేపీకి పొరపాటున ఓటు వేస్తే చేపలు, మాంసం తినడం, బెంగాలీ భాష మాట్లాడడం మండిపడ్డారు.

మానుకోవాల్సి వస్తుందని ప్రజలను హెచ్చరించారు. బీజేపీ పాలిత రాష్ట్రాల్లో ప్రజలను గుడ్లపై, చేపలు, మాంసం తిననివ్వడం లేదని చెప్పారు. బీజేపీని గెలిపిస్తే అదే పరిస్థితి బెంగాల్ లోనూ వస్తుందన్నారు. నియోజకవర్గాల పునర్విభజన మునుగులో బెంగాల్ ను ముక్కలు చేయడానికి బీజేపీ కుట్ర పన్నిందని మమతా బెనర్జీ దుయ్యబట్టారు. బెంగాల్ ను విడదీసి మరో రాష్ట్రాన్ని ఏర్పాటు చేయడానికి ప్రయత్నాలు సాగుతున్నాయని ఆక్షేపించారు. బెంగాల్ అసెంబ్లీ ఎన్నికల గురించి గోదీ మీడియా తప్పుడు ప్రచారం చేస్తోందని మండిపడ్డారు.

బెంగాల్ లో మళ్ళీ అదే లిపిట్ అవుద్ది: మోదీ

హౌరీయా: పశ్చిమ బెంగాల్ ఎన్నికల వేళ సీఎం మమతా బెనర్జీ ప్రభుత్వంపై ప్రధాన మంత్రి నరేంద్ర మోదీ తీవ్ర విమర్శలు గుప్పించారు. త్వరలోనే బెంగాల్ లో మార్పు రాజోతుందని చెప్పారు. మోదీ గురువారం పశ్చిమ బెంగాల్ లో ఎన్నికల ప్రచారంలో పాల్గొని మాట్లాడారు.

2021 ఎన్నికల్లో నందిగ్రామ్ లో మమతా బెనర్జీపై పశ్చిమ బెంగాల్ ప్రతిపక్ష నేత సువేందు అధికారి సాధించిన విజయాన్ని మోదీ ప్రస్తావించారు. గత ఎన్నికల్లో జరిగిన ఆ అద్భుతం ఈ సారి భవానీపూర్ తో పాటు రాష్ట్రవ్యాప్తంగా పునరావృతం అవుతుందని ధీమా వ్యక్తం చేశారు. "రాష్ట్రంలోని ప్రతికూల పరిస్థితులను ఓడించాలని బెంగాల్ ప్రజలు నిర్ణయించారు. అని నేను చూశాను. ఈ ఉత్సాహం, ఉత్తేజంతోనే బీజేపీ విజయం



కనిపిస్తోంది. ఇది మార్పును తీసుకువచ్చే తుపాను. ఇది టీఎంసీ సర్కారుకు వీడ్కోలు. ఐదు సంవత్సరాల క్రితం మేదినీపూర్, నందిగ్రామ్ మార్పునకు మార్గాన్ని చూపాయి. ఇప్పుడు మొత్తం పశ్చిమ బెంగాల్ అదే దారిలో నడవడం ప్రారంభించింది. ఇతర రాష్ట్రాలు ఆర్థికంగా వేగంగా ఎదుగుతున్నాయి. టీఎంసీ ప్రభుత్వం బెంగాల్ అభివృద్ధికి అడ్డంకులు సృష్టించింది. బెంగాల్ లో ఈ ఎన్నికలు సాధారణ ఎన్నికలు కాదు. బెంగాల్ ను అభివృద్ధి వైపుగా తీసుకెళ్లడానికి పునాదిని శక్తిమంతంగా వేసే ఎన్నికలు ఇవి. టీఎంసీ సర్కారును గద్దె దించడం అవసరం. ఇప్పుడు భారత్ వేగంగా పురోగమిస్తోంది. దేశంలో వృద్ధి వేగవంతంగా ఉందంటే అనేక రాష్ట్రాలు ముందుకు సాగుతున్నాయి. కానీ దేశం ముందుకు వెళ్తుండగా, టీఎంసీ సర్కార్ బెంగాల్ ను వెనక్కి నెడుతోంది" అని ప్రధాన మంత్రి అన్నారు. ఒకప్పుడు భారత పురోగతికి పునాది వేసిన తయారీ, వాణిజ్యాన్ని బలపరిచిన బెంగాల్ ను టీఎంసీ అన్ని అభివృద్ధి సూచికల్లో దిగజార్చిందని మోదీ చెప్పారు. "ఈ పరిస్థితి మేదినీపూర్, హౌరీయా ప్రజల కంటే ఎవరికి బాగా ఎవరు తెలుసు? శతాబ్దాల క్రితమే చారిత్రక ప్రయత్న తో వాణిజ్యం జరిగిన పోర్ట్ నగరం. హౌరీయా ఆధునిక భారతదేశంలోని ప్రధాన పారిశ్రామిక కేంద్రాల్లో ఒకటి.

తెలంగాణ సర్కార్ కీలక నిర్ణయం

హైదరాబాద్: తెలంగాణ ప్రభుత్వం కీలక నిర్ణయం తీసుకుంది. అడ్మిషన్ అండ్ ఫీ రెగ్యులేటరీ కమిటీ పునర్వ్యవస్థీకరించిన ప్రభుత్వం.. ప్రైవేట్ అన్ఎయిడెడ్ ప్రాఫిట్ నాల్ కాల్ జీల ఫీజుల నియంత్రణకు చర్యలు చేపట్టింది. రిటైర్డ్ జడ్జి జస్టిస్ ఎ. గోపాల్ రెడ్డి చైర్మన్ గా కమిటీ ఏర్పాటు చేసింది.



మొత్తం 11 మంది సభ్యులతో కమిటీని నియమిస్తూ ప్రభుత్వం ఉత్తర్వులు జారీ చేసింది. తెలంగాణ స్టేట్ కోస్ట్ గార్డ్స్ హార్బర్ ఎడ్యుకేషన్ చైర్మన్ కు సభ్యత్వం లభించింది. జేఎన్ టీయూ, ఓయూ, ఎంజీయూ, కేఎన్ఆర్ యూ హెచ్ఎస్ వైస్ చాన్సలర్లకు కమిటీలో చోటు కల్పించింది.



ఏప్రిల్ 23న సమ్మెకు వెళ్లే అవకాశం: తెలంగాణ ఆర్టీసీ జేపీసీ

హైదరాబాద్: ఈ నెల 13 తర్వాత సమ్మెపై స్పష్టత ఇస్తామని తెలంగాణ ఆర్టీసీ జేపీసీ నేతలు తెలిపారు. 13న లేబర్ కమిషనర్, ఆర్టీసీ యాజమాన్యంతో చర్చిస్తామన్నారు. కార్మికుల సమస్యల పరిష్కారానికి ప్రభుత్వం సానుకూలంగా స్పందించాలని కోరారు.

ఇప్పటికే సమ్మె నోటీసు ఇచ్చామని గుర్తుచేశారు. ఏప్రిల్ 23న సమ్మెకు వెళ్లే అవకాశం ఉందని పేర్కొన్నారు. కార్మికుల సమస్యల పరిష్కారానికి దీనికైనా సిద్ధమని చెప్పారు.

శంషాబాద్ విమానాశ్రయంలో రూ.30 కోట్ల రోలెక్స్ వాచ్లు స్వాధీనం..

హైదరాబాద్: శంషాబాద్ విమానాశ్రయంలో అక్రమంగా తరలిస్తున్న బంగారం, డ్రగ్స్, గంజాయి వంటివి తరచుగా దొరకడం కలకలం సృష్టిస్తోంది. రోజుల వ్యవధిలోనే కోట్ల రూపాయల విలువైన అక్రమ వస్తువులను అధికారులు పట్టుకుంటున్నారు. పటిష్ట తనిఖీలు చేస్తున్న ఎయిర్పోర్ట్ అధికారులు.. నిందితుల నుంచి వివిధ రకాల వస్తువులను స్వాధీనం చేసుకుంటున్నారు.

గుర్తించారు. వారిద్దరినీ అదుపులోకి తీసుకుని విచారణ చేస్తున్నారు. మరోవైపు నిన్ను(బుధవారం) బ్యాంకాక్ నుంచి థాయి ఎయిర్లైన్స్ టీజీ-329 విమానంలో శంషాబాద్ కు వచ్చిన 14 కిలోల గంజాయిని అధికారులు పట్టుకున్నారు. హైదరాబాద్ కు చెందిన మోసాబ్ బహదూర్ అనే వ్యక్తి బ్యాంకాక్ వెళ్లి తిరుగు ప్రయాణంలో గంజాయి తెచ్చినట్లు గుర్తించారు. దీని విలువ సుమారు రూ.14 కోట్లు ఉంటుందని తెలిపారు. గంజాయిని వివిధ రకాల వస్తువుల్లో రహస్యంగా దాచి తరలించినట్లు అధికారులు చెప్పారు. అతని ప్రవర్తనపై అనుమానం వచ్చి తనిఖీలు చేయగా విషయం బయటపడినట్లు చెప్పారు.

తాజాగా ఇవాళ(గురువారం) అక్రమంగా తరలిస్తున్న రోలెక్స్ వాచ్లను సీఐఎన్ఎస్ అధికారులు పట్టుకున్నారు. మొత్తం 30 ఖరీదైన రోలెక్స్ వాచ్లను స్వాధీనం చేసుకున్నారు. వీటి విలువ దాదాపు రూ.18 కోట్లు ఉంటుందని అధికారులు అంచనా వేశారు. వీటిని హైదరాబాద్ నుంచి ముంబైకి ఇద్దరు ప్రయాణికులు తరలిస్తున్నట్లు

అలాగే వారం రోజుల కిందట శంషాబాద్ ఎయిర్పోర్ట్ లో భారీ మొత్తంలో డ్రగ్స్

స్వాధీనం చేసుకున్నారు అధికారులు. గత మంగళవారం నాడు బ్యాంకాక్ నుంచి హైదరాబాద్ వచ్చిన ఇద్దరు ప్రయాణికుల వద్ద 24.45 కిలోల హైడ్రోఫోనిక్(గాంజా)ను డైరెక్టర్ ఆఫ్ రెవెన్యూ ఇంటెలిజెన్స్ ఎయిర్ పోర్టు అధికారులు గుర్తించారు. దాని విలువ దాదాపు రూ.8.9 కోట్లు ఉంటుందని అధికారులు అంచనా వేశారు.



తిరుపతిలో 10 అంతస్తుల్లో బస్ స్టాండ్

తిరుపతి, ఏప్రిల్ 9

తిరుపతికి శ్రీవారి దర్శనం కోసం నిత్యం భారీగా భక్తులు తరలివస్తుంటారు. ఈ మేకు భక్తులకు మెరుగైన వసతులు కల్పించేందుకు నగరంలో ప్రస్తుతం ఉన్న బస్టాండ్ స్థానంలో ఇంటర్ మోడల్ బస్ టెర్మినల్ ప్లాన్ చేసిన సంగతి తెలిసిందే. ఈ ప్రాజెక్టుకు రూ.470 కోట్లు ఖర్చవుతుందని అంచనా వేశారు. ఈ బస్ టెర్మినల్ నిర్మాణాన్ని ఈపీసీ విధానంలో నిర్మించాలని అధికారులు నివేదికను పంపారు. ఆంధ్రప్రదేశ్ ప్రభుత్వం తిరుపతిలో మౌలిక వసతుల్ని మరింత మెరుగుపరిచేందుకు నిర్ణయించింది. తిరుపతి శ్రీవారి దర్శనం కోసం నిత్యం వేలాదిమంది భక్తులు తిరుపతికి వస్తుంటారు. ఈ క్రమంలో తిరుపతిలో మౌలిక వసతుల్ని కల్పించే దిశగా ప్రణాళిక రూపొందించింది. తిరుపతిలో ప్రస్తుతం ఉన్న మెయిన్ బస్టాండ్ స్థానంలో కొత్తగా ఇంటర్ మోడల్ బస్ టెర్మినల్ నిర్మించాలని నిర్ణయం తీసుకోగా.. తాజాగా దీనికి సంబంధించి కీలక ముందడుగు వేసింది. తిరుపతి ఇంటర్ మోడల్ బస్ టెర్మినల్ కు ఈపీసీ (ఇంజనీరింగ్, ప్రొక్యూర్మెంట్, కన్స్ట్రక్షన్) విధానంలో నిర్మించాలని తేల్చారు. తిరుపతిలో ప్రస్తుతం ఏపీఎస్ఆర్టీసీకి చెందిన బస్టాండ్ స్థలంలో.. ఎన్ హెచ్ఎల్ఎంఎల్ (నేషనల్



హైవేస్ లాజిస్టిక్స్ మేనేజ్మెంట్ లిమిటెడ్) బస్ టెర్మినల్ ను రూ.470 కోట్ల అంచనాతో ప్లాన్ చేశారు. ఈ టెర్మినల్ నిర్మాణానికి సంబంధించి మూడు విధానాలను (బీపీటీ, హామ్, ఈపీసీ) అధ్యయనం చేశారు. వాటిలో ఈపీసీ బావుంటుందని ప్రభుత్వానికి ప్రతిపాదనల్ని కూడా పంపారు. తిరుపతి బస్టాండ్ నుంచి రైల్వే స్టేషన్, తిరుపతి, ఆ చుట్టుపక్కల ఉన్న అలయాలకు వెళ్లే భక్తులకు ఈ టెర్మినల్ కీలకంగా మారింది.. అందుకే దీనికి ఇంటర్ మోడల్ గా

పేరు పెట్టారు. ఇంటర్ మోడల్ బస్ టెర్మినల్ డివీఆర్ తయారు చేసేందుకు రైల్వే (రైల్ ఇండియా టెక్నికల్ అండ్ ఎకస్ మిక్ సర్వీస్ లిమిటెడ్) ను సలహా సంగ్రహ నియమించారు. ప్రస్తుతం ఉన్న తిరుపతి బస్టాండ్, డిపో కలిపి మొత్తం 13.18 ఎకరాల్లో ఉంది. ఇందులో 7.11 ఎకరాల్లో ఈ బస్ టెర్మినల్ ప్లాన్ చేశారు. రోడ్డు పక్కన ఉన్న 4.29 ఎకరాలను కమర్షియల్ గా అభివృద్ధి చేయనున్నారు. 99 సెంట్ల భూమిని రోడ్డు కోసం, 79 సెంట్ల భూమిని పై ఓవర్ కోసం నిర్మించనున్నారు. బస్ టెర్మినల్ పార్కింగ్ కోసం సెల్లార్ లో రెండు

అంతస్తులు ప్లాన్ చేశారు. ఇలా ఆయ సదుపాయాల కోసం భూమిని కేటాయించారు. ప్రస్తుత ప్లాన్ ప్రకారం గ్రౌండ్ ఫ్లోర్ మొత్తం టెర్మినల్ కు కేటాయించారు. మొత్తం 98 ఫ్లోర్స్ వరకు నిర్మాణం.. టెర్మినల్ ప్రాంగణంలో మరో 50 బస్సులు నిలిపేందుకు వీలుగా స్థలం కేటాయించనున్నారు. టెర్మినల్ గ్రౌండ్ ఫ్లోర్ పైన 10 అంతస్తులు నిర్మించి కమర్షియల్ (హోటళ్లు, రెస్టారెంట్లు, డార్జింటరీలు, మిగిలిన షాపులకు) కేటాయించారు. అంతేకాదు టెర్మినల్ లోని వద్ద ఫ్లోర్ లో హెలిప్యాడ్ నిర్మించాలని ప్రతిపాదనలు సిద్ధం చేశారు. ఈ టెర్మినల్ నుంచి బస్టాండ్, రైల్వే స్టేషన్ ను కనెక్ట్ చేసేందుకు ఫుల్ ఓవర్ బ్రడ్జ్ నిర్మించనున్నారు. ఇటీవల అధికారులు ఈ ప్రాజెక్టులో పెట్టుబడి పెట్టేందుకు ఆసక్తిగా ఉన్నవారితో అధికారులు మాట్లాడారు.. వారి నుంచి అభిప్రాయాల సేకరించి పథకాన్ని నివేదిక పంపించనున్నారు. కమర్షియల్ గా కేటాయించబోయే వాటితో లాభాల పరిస్థితి.. ఆర్డీసీకి ఎంత ఇస్తారు, ఒప్పందం ఎన్నేళ్లు అనే అంశాలు తెలియాల్సి ఉంది. ప్రస్తుతం ఉన్న బస్టాండ్ ను మరో చోటికి తరలిస్తే 5 ఎకరాల భూమి, డిపో కోసం మరో ఐదు ఎకరాలు తాత్కాలికంగా కేటాయించాలని ఆర్డీసీ జిల్లా కలెక్టర్ ను కోరింది.

కర్నూలులోనే మూడు ప్రధానా కార్యాలయాలు

కర్నూలు, ఏప్రిల్ 9,

కర్నూలులోని రాష్ట్ర వక్స్ ట్రైబ్యూనల్ అమరావతికి తరలించాలని దాఖలైన పిల్ లను హైకోర్టు కొట్టివేసింది. వక్స్ ట్రైబ్యూనల్ ను అమరావతిలో కొనసాగించాలని ప్రభుత్వం నిర్ణయించినట్లు కోర్టుకు లాయర్ తెలిపారు. మరోవైపు లోకాయుక్త, మానవ హక్కుల కమిషన్ కార్యాలయాలను కూడా కర్నూలులోనే కొనసాగిస్తామని ప్రభుత్వం తెలిపింది. 2021లో కార్యాలయాల తరలింపు పిల్ లు దాఖలయ్యాయి. తాజాగా ప్రభుత్వ క్లారిటీ ఇవ్వడంతో ఈ మూడు ముఖ్యమైన కార్యాలయాలు కర్నూలులోనే కొనసాగించును. కర్నూలులోనే వక్స్ ట్రైబ్యూనల్, లోకాయుక్త, మానవ హక్కుల కమిషన్ (హెచ్ఆర్టీ) కార్యాలయాలు కొనసాగుతాయని ఏపీ ప్రభుత్వం క్లారిటీ ఇచ్చింది. ఏపీ హైకోర్టులో రాష్ట్ర వక్స్ ట్రైబ్యూనల్ తరలింపుపై పిల్ దాఖలైంది.. కర్నూలులో ఉన్న వక్స్ ట్రైబ్యూనల్ ను అమరావతికి తరలించేలా ఆదేశాలు ఇవ్వాలని 2021లో సామాజిక కార్యకర్త మహ్మద్ ఫరూఖ్ షిల్లి హైకోర్టును కోరారు. ట్రైబ్యూనల్ మినహా వక్స్ ట్రైబ్యూనల్, తదితర మైనారిటీ సంస్థలన్నీ విజయవాడలో ఉన్నాయని పిల్ లిని తరలింపు లాయర్ కోర్టులో వాదనలు వినిపించారు. పరిపాలనా సౌలభ్యం కోసం ట్రైబ్యూనల్ ను అమరావతికి తరలించాలని పిల్ లిని తరలింపు లాయర్ కోరారు. వక్స్ సంస్థలు, ఆస్తులు, వివాదాలకు సంబంధించిన ఎక్కువ కేసులు కర్నూలులో పాటుగా చుట్టుపక్కల జిల్లాల్లో ఉన్నాయని ప్రభుత్వం తరలింపు లాయర్ వాదించారు. హైకోర్టు కూడా వక్స్

ట్రైబ్యూనల్ కర్నూలులో ఉండటంలో న్యాయం ఉందని అభిప్రాయపడింది.. ఈ మేరకు షిల్లి దాఖలు చేసిన పిల్ లిని ఏపీ హైకోర్టు ప్రధాన న్యాయమూర్తి జస్టిస్ ధీరజ్ సింగ్ తాకూర్, జస్టిస్ చల్లా గుణరాజన్ తో కూడిన ధర్మాసనం కొట్టివేసింది. అంతేకాదు కర్నూలు నుంచి అమరావతికి హెచ్ఆర్టీ, లోకాయుక్తలను తరలించాలని 2021లో హైకోర్టులో పిల్ లు దాఖలయ్యాయి. ఈ క్రమంలో తాజాగా కర్నూలులో ఉన్న మానవ హక్కుల కమిషన్ (హెచ్ఆర్టీ), లోకాయుక్త అంశంపై ఏపీ ప్రభుత్వం క్లారిటీ ఇచ్చింది. రాష్ట్ర ప్రభుత్వం ఈ రెండు కార్యాలయాలను కర్నూలులోనే కొనసాగించాలని నిర్ణయం తీసుకున్నట్లు ప్రభుత్వం తరలింపు లాయర్ కోర్టుకు తెలిపారు. మానవ హక్కుల కమిషన్ (హెచ్ఆర్టీ)లో ఏపీ, తెలంగాణ మధ్య సిబ్బంది విషయమై విభజన జరగాల్సి ఉందన్నారు. ఇటు లోకాయుక్తను కూడా త్వరలో నియమిస్తామని తెలిపారు. ప్రభుత్వ తరపు లాయర్ కోర్టుకు తెలిపిన వివరాలను పరిగణనలోకి తీసుకుని విచారణను వాయిదా వేసింది. గత ప్రభుత్వ హయాంలో లోకాయుక్త, హెచ్ఆర్టీ కార్యాలయాలను కర్నూలుకు తరలించారు. అయితే ఈ రెండు కార్యాలయాలను అమరావతికి తరలించాలని హైకోర్టులో ప్రజాప్రయోజన వాజ్యాలు దాఖలయ్యాయి.. వాటిపై హైకోర్టు విచారణ చేస్తోంది. అంతేకాదు కర్నూలులో హైకోర్టు బెంచ్ ఏర్పాటు అంశం కూడా తెరపైకి వచ్చిన సంగతి తెలిసిందే.

దళపతికి దారేది...

చెన్నై, ఏప్రిల్ 9,

తమిళ సినీ స్టార్ విజయ్ తన రాజకీయ ప్రయాణంలో సామాన్యులకి పీఠం అనే నినాదంతో ముందుకు సాగుతున్నారు. ఇందులో భాగంగానే ఎన్నికల కోసం ఆయన ఎక్కువగా అభిమానులకు, సామాన్య కార్యకర్తలకు టిక్కెట్లు కేటాయించారు. అయితే, ఆచరణలోకి వచ్చేసరికి ఈ నిర్ణయం పార్టీకి పెను సవాలుగా మారింది. ఎన్నికల నిర్వహణలో తలపండిన డీఎంకే, ఏఐఏడీఎంకే వంటి దిగజ పార్టీల ఒత్తిడికి తలొగ్గుతున్నారు. బరి నుంచి వైదొలుగుతున్నారు. విజయ్ పార్టీకి చెందిన అభ్యర్థుల్ని బరి నుంచి తప్పించేందుకు డీఎంకే, అన్నాడీఎంకే కూటమిలు గట్టి ప్రయత్నాలు చేస్తున్నాయి. నామినేషన్ల సమయం ముగియడంతో తమ ప్లాన్ అమలు చేస్తున్నారు. తాజాగా ఎడప్పాడి నుంచి టీవీకే అభ్యర్థి వైదొలిగారు. అలాగే సుమారు 20కి పైగా స్థానాల్లో అభ్యర్థులు బరి నుండి తప్పించే ప్రణాళికల్ని అమలు చేస్తున్నారు. ప్రత్యర్థి పార్టీలు వ్యూహాలను తట్టుకోలేకపోలేదా ఎన్నికల ఖర్చును భరించలేకపో వారు వెనకడుగు వేస్తుండటం విజయ్ ను ఆందోళనకు గురిచేస్తోంది. ఒకవేళ నామినేషన్ల పర్వం ముగిశాక అభ్యర్థులు సైలెంట్ అయిపోయినా లేదా పోటీ నుండి తప్పుకున్నా అది కొత్తగా పుట్టిన టీవీకే పార్టీ పరువును బజారున పడేస్తుందని ఆ పార్టీ అంతర్గత వర్గాలు భయపడుతున్నాయి. విజయ్ పార్టీ ఎదుర్కొంటున్న ప్రధాన సమస్య

బలమైన అభ్యర్థుల కొరత . క్షేత్రస్థాయిలో ఓటర్లను ప్రభావితం చేయగల పేరున్న నేతలు లేకపోవడం పార్టీకి మైనస్ గా మారుతోంది. తమిళనాడులో ద్రవిడ ముద్ర బలంగా ఉన్న నేపథ్యంలో, కేవలం విజయ్ ఇమేజ్ మాత్రమే అభ్యర్థులను గట్టెక్కిస్తుందా అన్నది అనుమానమే. బలమైన నేతలు లేని పక్షంలో ఓట్ల లీలిక జరిగి, అది పరోక్షంగా అధికార పార్టీకే లాభం చేకూరుస్తుందని విశ్లేషకులు భావిస్తున్నారు. తమిళనాడులో విజయ్ రాజకీయ పరిపక్వతపై ఇప్పటికే సైబెర్లు చేస్తున్నాయి. పార్టీ పెట్టడం సులభం.. కానీ బరిలో నిలబెట్టడం కష్టం అంటూ విమర్శలు గుప్పిస్తున్నారు. అభ్యర్థులు ఉపసంహరించుకుంటే ఆ ప్రభావం విజయ్ భవిష్యత్తు రాజకీయాలపై తీవ్రంగా పడుతుంది. ఈ క్రమంలోనే విజయ్ తన కోర్ టీమ్ తో అత్యవసర సమావేశాలు నిర్వహిస్తున్నారని, అభ్యర్థులకు అవసరమైన ఆర్థిక, నైతిక మద్దతును ఎలా అందించాలోనే దానిపై కనరత్తు చేస్తున్నారని సమాచారం. వెండితెరపై వందల కోట్లు కొల్లగొట్టిన దళపతికి, రాజకీయ క్షేత్రంలో అభ్యర్థుల ఎంపికే మొదటి పెద్ద అడ్డంకిగా మారింది. ఈ గందాగ్నీ విజయ్ ఎలా అధిగమిస్తారనే దానిపైనే తమిళనాడు వెళ్లి కళగం భవిష్యత్తు ఆధారపడి ఉంది. సీనియర్ నేతలను చేర్చుకోకుండా కేవలం అభిమానులపైనే భారం వేయడం సాహసమా లేక అనాలోచిత నిర్ణయమా అనేది కాలమే నిర్ణయించాలి.

కవిత, షర్మిలకు బంగారం వంటి అవకాశాలు

హైదరాబాద్, ఏప్రిల్ 9, (న్యూస్ పల్స్)

రాజకీయాల్లో అవకాశాలు రావాలి. కాలం కలిసొస్తే మంత్రి పదవి కూడా చేపట్టుకుండా కనీసం ఎమ్మెల్యే కూడా కాకుండా ముఖ్యమంత్రి అయిపోవచ్చు. ఎంపీ కాకుండానే ప్రధాని పదవిలో కూర్చోవచ్చు. ఇవన్నీ ఈ దేశంలో జరిగాయి. ఇక తెలుగు రాజకీయాల్లో చూస్తే ఇప్పటిదాకా పురుషాధిపత్యం సాగుతోంది. మహిళా రాజకీయ నాయకురాలిని ఉన్నారా కానీ వారు ద్వితీయ స్థానాలకే పరిమితం అవుతున్నారు. ఈ నేపథ్యంలో రెండు ప్రముఖ రాజకీయ కుటుంబాల నుంచి వచ్చిన వైఎస్ షర్మిల, కల్వకుంట్ల కవిత ఇద్దరూ తమ రాజకీయ అర్హతాన్ని పరీక్షించుకుంటున్నారు. ఈ ఇద్దరూ సొంత కుటుంబాలను వ్యతిరేకిస్తూ సొంత రాజకీయం చేస్తున్నారు. ఇందులో షర్మిల అయితే తెలంగాణలో వైఎస్సార్ టీపీని స్థాపించి కొన్నాళ్లు అక్కడ రాజకీయం చేశారు. చివరికి ఆ పార్టీని కాంగ్రెస్ లో విలీనం చేసి 2024 ఎన్నికల ముందు ఏపీ కాంగ్రెస్ ప్రెసిడెంట్ అయ్యారు. ఆమె తానుగా గెలవకపోయినా వైసీపీని ఓడించారు. దాంతో పాటు వైసీపీకి రాయలసీమలో పెద్ద దెబ్బ తగిలి ఏకంగా వివక్ష స్థానానికి సైతం సరిపడా సీట్లు దక్కకుండా 11 సీట్లకే పరిమితమై చతికిలపడింది. ఇక ఏపీ కాంగ్రెస్ కి ఆమె ప్రెసిడెంట్ గా తనదైన శైలిలో పనిచేస్తున్నారు. వైఎస్సార్ కాంగ్రెస్ ఓటు బ్యాంక్ అంతా కాంగ్రెస్ దే కావడం దాని అధినేత



జగన్ కావడంతో వైఎస్సార్ వారసురాలిగా షర్మిలను పీసీసీ పీఠం మీద ఉంచితే అంతో కొంత కాంగ్రెస్ కి ఓటు బ్యాంక్ దక్కతుందన్న ఆలోచనలో కాంగ్రెస్ పెద్దలు జాతీయ స్థాయిలో ఆలోచిస్తున్నారు అని అంటున్నారు. ఈ క్రమంలో ఏపీలో అదనంగా మరో యాభై శాతం సీట్లు పెరుగుతాయని అంటున్నారు. అంతే

కాదు మొత్తం సీట్లలో మూడవ వంతు మహిళలకు రిజర్వేషన్ అంటున్నారు. అంటే ఏపీలో 263 సీట్లు పెరిగితే అందులో 88 సీట్లు దాకా విమెస్ రిజర్వేషన్ కిందకు వస్తుంది. ఈ సీట్లలో పోటీ చేయడానికి మహిళా నాయకురాలు రిడీగా ఉండాలి. ఇప్పటికే కీలకమైన స్థానాల్లో ఉన్న వారికి ఈ సీట్లు పెరుగుదల రిజర్వేషన్లు అన్నవి అతి పెద్ద బూస్టింగ్ గా అని చెబుతున్నారు. మరీ ముఖ్యంగా కడప జిల్లాలో పది సీట్లు పదిహేను అవుతాయని అంటున్నారు.

అయిదు సీట్లు మహిళలకు దక్కుతాయి. కడప అంటే వైఎస్సార్ ఫ్యామిలీకి కంపకోట. 2024 లో కడప ఎంపీ సీటుకు షర్మిల పోటీ చేశారు. లక్షకన్నర ఓట్లు తెచ్చుకున్నారు. ఇప్పుడు పెద్ద నియోజకవర్గాలు చిన్నవిగా మారితే మహిళా రిజర్వేషన్లు అయితే షర్మిలకు కుటుంబ నేపథ్యం, రాజకీయంగా పరిస్థితులు

అనుకూలించే అవకాశాలు ఉన్నాయని అంటున్నారు. ఆమె మీద బలమైన అభ్యర్థులను ప్రత్యర్థులు వెతకాల్సి ఉంటుంది. లేకపోతే స్టేట్ వైడ్ లీడర్ గా ఉన్న షర్మిల జాగ్రత్తగా చేసుకుంటే గెలిచి ఆసెంబ్లీలో అడుగు పెట్టడం కష్టం కాబోదు అని అంటున్నారు. కవిత తెలంగాణలో కొత్త పార్టీని స్థాపించబోతున్నారు. సరిగ్గా ఇదే సమయంలో కొత్తగా సీట్లు పెరగడం చిన్న ఆసెంబ్లీ నియోజకవర్గాలుగా మారడం కలిసి వచ్చే అంశమే అంటున్నారు. అక్కడ కూడా 59 దాకా సీట్లు మహిళా రిజర్వేషన్ల రూపంలో దక్కనున్నాయి. కవిత జనంలో ఉంటున్నారని తెలిస్తే కేసీఆర్ మందిరిగానే ఫైర్ బ్రాండ్ గా ఉంటున్నారు. దాంతో ఆమె తనతో పాటు కొందరు మహిళా నేతలను కనుక జాగ్రత్తగా ఎంపిక చేసుకుంటే రిజర్వ్ సీట్లలో గెలుచుకోగలరని అంటున్నారు. అలాగే ఇమేజ్ ఉన్న నాయకులు ఆమె పార్టీలో చేరితే చతుర్ముఖ పోరులో చిన్న నియోజకవర్గాల్లో ఓట్లు అటు నుంచి ఇటు అయితే గెలిచే వీలు ఉంటుందని లెక్క వేస్తున్నారు. మొత్తానికి కవిత పార్టీకి ఇది శుభారంభం అని అంటున్నారు. ఏది ఏమైనా మహిళా రాజకీయ నాయకురాలిగా పట్టుదలగా పోరాడుతున్న కవిత షర్మిల రాజకీయ జాతకాన్ని మార్చే విధంగా పునర్ విభజన కానీ మహిళా రిజర్వేషన్ కానీ ఉండబోతున్నాయా అంటే వేచి చూడాల్సిందే అంటున్నారు.

హిట్ లిస్ట్ లో మరో ఎమ్మెల్యే

విజయవాడ, ఏప్రిల్ 9,

ముఖ్యమంత్రి చంద్రబాబు హిట్ లిస్టులో మరో ఎమ్మెల్యే చేరారు. తొలిసారిగా ఎమ్మెల్యే అయిన ఆ నేత తన దుండుడుకు ప్రవర్తనతో పార్టీకి చెడ్డపేరు తెచ్చుకున్నారని సీఎం చంద్రబాబుకు ఫిర్యాదులు వస్తున్నాయని అంటున్నారు. ఇటీవల ఓ మీడియా ప్రతినిధితో దురుసుగా మాట్లాడటమే కాకుండా ఫోన్ లో అనుచిత వ్యాఖ్యలు చేయడంతో ఆ ఎమ్మెల్యేపై పార్టీ అధిష్టానం సీరియస్ గా ఉన్నట్లు చెబుతున్నారు. ఇక తాజాగా ముఖ్యమంత్రి నివాసంలో జరిగిన జిల్లా ఎమ్మెల్యేల సమావేశంలో ఈ విషయాన్ని ప్రత్యేకంగా ప్రస్తావించిన సీఎం చంద్రబాబు పద్ధతి మార్చుకోకపోతే వక్కకు తప్పిస్తానంటూ డ్రెస్ట్ వార్నింగ్ ఇచ్చినట్లు ప్రచారం జరుగుతోంది. శ్రీకాకుళం జిల్లా పాతపట్నం ఎమ్మెల్యే మామిడి గోవిందరావు పద్ధతి సరిగా లేదని ముఖ్యమంత్రి చంద్రబాబు సీరియస్ అయ్యారు. ఉండవల్లిలోని సీఎం నివాసంలో జిల్లా ఎమ్మెల్యేలతో సమావేశ సమావేశం జరిగింది. ఒక్కో నియోజకవర్గంలో పరిస్థితులపై చర్చించిన ముఖ్యమంత్రి చంద్రబాబు పాతపట్నం విషయంలో తీవ్ర ఆసంతృప్తి వ్యక్తం చేశారని అంటున్నారు. తొలిసారి గెలిచిన ఎమ్మెల్యే కేవలం 21 నెలల్లోనే అనేక వివాదాల్లో చిక్కుకుంటున్నారని సీఎం ఆగ్రహం వ్యక్తం చేశారని చెబుతున్నారు. ? “ నీ వ్యవహారశైలిపై చాలా ఫిర్యాదులు వస్తున్నాయి. పాతపట్నం మొదటి నుంచి టీడీపీకి బలమైన నియోజకవర్గం. అక్కడ వైసీపీ ఇన్ ఛార్జ్ కూడా బలంగా లేరు. నీ ప్రవర్తన వల్ల పార్టీకి నష్టం జరిగే పరిస్థితి కనిపిస్తోంది. ప్రవర్తన, మాటతీరు మార్చుకోకపోతే ఇబ్బందులు తప్పవు” అంటూ సీఎం చంద్రబాబు

వ్యాఖ్యానించారని అంటున్నారు. సహచర ఎమ్మెల్యేల సమక్షంలోనే సీఎం ఇలా చీవాట్లు పెట్టడంతో ఎమ్మెల్యే గోవిందరావు తెల్లముఖం వేశారని అంటున్నారు. .రామ్మోహన్ మెరుపులు పార్టీకి ఇబ్బంది కలిగేలా ప్రవర్తించిన వారిని సహించబోనని సీఎం చంద్రబాబు స్పష్టం చేశారని చెబుతున్నారు. మొదటిసారి ఎమ్మెల్యేగా గెలిచినవారు చాలా జాగ్రత్తగా ఉండాలని హితబోధ చేశారని అంటున్నారు. గత ఎన్నికల్లో పాతపట్నం ఎమ్మెల్యేగా గోవిందరావు గెలిచారు. ఈ నియోజకవర్గంలో టీడీపీ తొలి నుంచి బలంగా ఉండేది. సీనియర్ నేత కలమట కుటుంబమే ఇక్కడి నుంచి ఆరుసార్లు ప్రాతినిధ్యం వహించింది. అటువంటి నేతను కాదని గత ఎన్నికల్లో ఎమ్మెల్యే గోవిందరావుకు తొలిసారి అవకాశం ఇచ్చారు. రాజకీయాలకు కొత్త అయినా, ఎన్నికలకు ముందు కేడర్ తో నత్నంబంధాలు ఏర్పరుచుకుని గోవిందరావు పార్టీలో నుంచి పేరు తెచ్చుకున్నారు. కానీ, ఎమ్మెల్యేగా గెలిచిన తర్వాత ఆయన పద్ధతిలో చాలా మార్పు కనిపిస్తోందని కార్యకర్తలే ఆరోపిస్తున్నారు. పార్టీలో సీనియర్లను పక్కన పెట్టేలా నడుచుకోవడమే కాకుండా, నియోజకవర్గంలో తన ప్రయోగం లేకుండా ఏ పని జరగడానికి వీలేదన్నట్లు ఎమ్మెల్యే నడుచుకోవడం విమర్శలకు తావిస్తోందని అంటున్నారు. చివరికి పత్రికల్లో ప్రభుత్వ పథకాల కోసం రాయరాల్లు ఎమ్మెల్యే అనుమతి ఉండాలన్నట్లు వ్యవహారం వెళ్లిందని, దీంతో ఆయన విషయమై ప్రభుత్వానికి ముఖ్యమంత్రి చంద్రబాబుకు భారీగా ఫిర్యాదులు వెళ్లినట్లు చెబుతున్నారు.

అమ్మాయిలే లక్ష్యంగా జిహాదీ ట్రైనింగ్

విజయవాడ, ఏప్రిల్ 9,

విజయవాడ టెర్రర్ లింక్ కేసులో హైదరాబాద్ కు చెందిన సైదా బేగం విచారణలో సంచలన విషయాలు వెలుగులోకి వస్తున్నాయి. మహిళలను ఉగ్రవాదం వైపు ఆకర్షించే బాధ్యతను సైదా బేగం తీసుకున్నట్లు దర్యాప్తులో తేలింది. ప్రత్యేకంగా యువతులను లక్ష్యంగా చేసుకుని వారిని రిక్రూట్ చేయాలని ఉగ్రవాద సంస్థలు ఆమెకు ట్రాన్స్ ఇచ్చినట్లు అధికారులు గుర్తించారు. ఇప్పటి వరకు దాదాపు 42 మంది అమ్మాయిలను ఆమె తన నెట్ వర్క్ లోకి తీసుకువచ్చినట్లు సమాచారం. రిక్రూట్ చేసిన మహిళలకు స్పెషల్ రైఫిల్ వినియోగం, ఘాతీంకం వంటి అంశాల్లో శిక్షణ ఇవ్వాలనే సూచనలు కూడా సైదాకు అందినట్లు విచారణలో వెల్లడైంది. “ఖ్వాతీన్” పేరుతో ప్రత్యేక వాటర్స్ గ్రూప్ నిర్వహిస్తూ మహిళలను ఒక్కోచోట చేర్చి, వారిలో తీవ్రవాద భావజాలాన్ని పెంపొందించే ప్రయత్నాలు చేసినట్లు పోలీసులు గుర్తించారు. యువతులను మతపరంగా ఆకర్షించి నెట్ వర్క్ ను విస్తరించాలని జిహాదీ గ్రూపులు ఆమెకు నిరంతరం ఆదేశాలు ఇచ్చినట్లు సమాచారం. ఈ క్రమంలోనే ఒసామా బిన్ లాడెన్, జిక్రీ నాయక్ వీడియోలను షేర్ చేస్తూ యువతలో తీవ్రవాద భావజాలాన్ని నింపేందుకు సైదా ప్రయత్నించినట్లు పోలీస్ అధికారులు చెబుతున్నారు. అదేవిధంగా ఇన్ స్టాగ్రామ్ లో సుమారు 40 అకౌంట్లు తెరిచి జిహాదీ ప్రచారం కొనసాగించినట్లు గుర్తించారు. మదర్స్ ఫోర్ మతపరమైన శిక్షణ పూర్తయ్యాక ఆయుధాల వినియోగంపై ట్రైనింగ్ ఇవ్వడానికి ప్రణాళికలు రూపొందించినట్లు విచారణలో తేలింది. సైదా ఉపయోగించిన వాటర్స్, ఇన్ స్టాగ్రామ్ ఖాతాల నుంచి పెద్ద ఎత్తున ఫైల్స్ ను పోలీసులు స్వాధీనం చేసుకున్నారు.

జనగామ ఆస్పత్రిలో పసిపాప కిడ్నాప్ కలకలం

జనగామ్, ఏప్రిల్ 9,

జనగామ మాతా శిశు ఆసుపత్రిలో బుధవారం రాత్రి ఒక మహిళ పసికందును ఎత్తుకెళ్లెందుకు ప్రయత్నించింది. ఆటోలో తరలిస్తున్న శిశువును కుటుంబ సభ్యులు, స్థానికులు వెంటబడించి పట్టుకున్నారు. ఆగ్రహంతో మహిళకు దేహశుద్ధి చేశారు. ఈ ఘటనతో ఆసుపత్రిలో ఉద్రిక్తత నెలకొంది. కుటుంబ సభ్యులు ఆసుపత్రి దోర్లు, అద్దాలను ధ్వంసం చేశారు. పోలీసులు మహిళను అదుపులోకి తీసుకుని, కేసు నమోదు చేసి దర్యాప్తు చేస్తున్నారు.

సైబర్ మోసగాళ్ల చేతిలో మోసపోయిన జనగామ ఎమ్మెల్యే

హైదరాబాద్

జనగామ ఎమ్మెల్యే పల్నా రాజేశ్వర్ రెడ్డి ని సైబర్ నేరగాఢు టార్గెట్ చేసారు. కేంద్ర పథకం పేరుతో ఎమ్మెల్యేను మోసం చేసారు. అపరిచిత ఫోన్ కాల్ ద్వారా తెలంగాణ ఆర్థికశాఖలో అదనపు కార్యదర్శి అనంత అంటూ పరిచయం చేసుకొని పల్నా రాజేశ్వర్ రెడ్డి నుంచి లక్ష రూపాయలు కాజేశాడు. “వికసిత్ భారత్” పథకం పేరుతో నిందితుడు నమ్మబలికాడు. అర్హుల జాబితా పంపిస్తే రూ.10 లక్షల రుణాలు అంటూ మోసం చేసాడు. ఒక్కొక్కరికి 2,500 చొప్పున 1లక్ష ప్రాసెసింగ్ ఫీజు వసూలు చేసాడు. ఎమ్మెల్యే ఫోన్ పే ద్వారా డబ్బులు పంపారు. మళ్లీ డబ్బులు అడగడంతో అనుమానం వచ్చింది. దాంతో జూబ్లీహిల్స్ పోలీసులకు ఫిర్యాదు చేపారు.

సంతోష్ నగర్ లో గ్యాంగ్ వార్..యువకుడిపై దాడి

హైదరాబాద్ ఏప్రిల్ 9,

పాతబస్తీలో మాయా గ్యాంగ్ అరాచకాలు పెచ్చరిల్లిపోతున్నాయి. తాజాగా సంతోష్ నగర్ పరిధిలోని జవహర్ కాలనీలో బాసిత్ అనే యువకుడిపై సోహైల్, సౌద్ అనే సభ్యులు విచక్షణారహితంగా దాడి చేసారు. ఈ దారుణ దృశ్యాలు సీసీ కెమెరాలో రికార్డయ్యాయి. అకారణంగా దాడి చేశారని బాధితుడు పోలీసులకు ఫిర్యాదు చేసాడు. అతడిని చికిత్స నిమిత్తం ఉస్మానియా ఆసుపత్రికి తరలించారు. గతంలోనూ ఈ గ్యాంగ్స్ అనేక కేసులున్నట్లు తెలుస్తోంది. పోలీసులు నిందితుల కోసం గాలిస్తున్నారు.

జీడిమెట్లలో భారీ అగ్ని ప్రమాదం

మేడ్చల్

జీడిమెట్ల పారిశ్రామిక వాడలోని రాంరెడ్డి నగర్లో అక్రమంగా నిల్వ ఉంచిన సాల్ఫోన్ ద్రవముల గోదాంలో భారీ అగ్ని ప్రమాదం సంభవించింది. ఒక్కసారిగా మంటలు భారీగా ఎగిసిపడ్డాయి. మంటల తీవ్రతకు కెమికల్ ద్రవములు భారీ శబ్దాలతో పేలుతూ రోడ్లపైకి ఎగిసిపడ్డాయి. దీంతో ఆ ప్రాంతమంతా దట్టమైన షాగ అలముకోవడంతో, స్థానికులు ఇళ్ల నుంచి బయటకు పరుగులు తీశారు. అగ్ని ప్రమాదంతో ఆందోళనలో స్థానికులున్నారు

మరోవైపు, దుండిగల్ పోలీస్ స్టేషన్ పరిధిలోని బహదూర్పల్లి గ్రీన్ హిల్స్ కాలనీలో ఉన్న ఓ డెకరేషన్ సామగ్రి గోదాంలో మరో అగ్నిప్రమాదం జరిగింది. ఫ్లాస్టిక్ వస్తువులు ఎక్కువగా ఉండటంతో మంటలు వేగంగా వ్యాపించి పక్కనే ఉన్న ఇంటికి కూడా అంటుకున్నాయి.

బాలాపూర్ లో అక్రమంగా నిల్వచేసిన రైస్ గోదాంలో అధికారుల దాడులు

రంగారెడ్డి, ఏప్రిల్ 9,

బాలాపూర్ పోలీస్ పరిధిలోని సుల్తాన్పూర్ ప్రాంతంలో అక్రమ గోదాంపై పోలీసులు, సివిల్ సప్లైస్ అధికారులు సంయుక్తంగా దాడి నిర్వహించారు. ఈ దాడిలో 523 కియంటాళ్ల పీడీఎస్ బియ్యం, 69 కియంటాళ్ల గోధూమలను స్వాధీనం చేసుకున్నారు. పబ్లిక్ డిస్ట్రిబ్యూషన్ సిస్టమ్ను వ్యర్థం కలిగిస్తూ రేషన్ను అక్రమంగా నిల్వ చేసినట్లు గుర్తించారు. ఈ ఆపరేషన్లో జిల్లా సివిల్ సప్లైస్ అధికారి వనజాత, ఏఎస్.ఓ రాజేంద్రనగర్ వి. పుల్లయ్య, సివిల్ ఇన్స్పెక్టర్ మహేష్ పాల్గొన్నారు. బాలాపూర్ పోలీసులు కేసు నమోదు చేసి దర్యాప్తు చేస్తున్నారు.

మూడు నెలల్లో వరంగల్ విమానాశ్రయానికి ఫౌండేషన్

హైదరాబాద్ ఏప్రిల్ 9,

తెలంగాణలో విమానయాన రంగాన్ని విస్తరించడంలో భాగంగా వరంగల్ విమానాశ్రయానికి మరో మూడు నెలల్లో ఫౌండేషన్ వేయబోతున్నామని కేంద్ర పౌర విమానయాన శాఖ మంత్రి రామ్మోహన్ నాయుడు అన్నారు.

ఆదిలాబాద్ విమానాశ్రయానికి కూడా మార్గం సుగమమైంది. రక్షణ శాఖకు చెందిన 360 ఎకరాలతో పాటు, రాష్ట్ర ప్రభుత్వం మరో 450 ఎకరాలు భూమి సేకరిస్తే.. ఈ ఎయిర్పోర్ట్ రూపుదిద్దుకుంటుందని అన్నారు. రక్షణ శాఖ వ్యూహాత్మక ప్రాంతం కావడంతో డిఫెన్స్ మినిస్ట్రీనే దీనిని నిర్మిస్తుంది. సివిల్ ఏవియేషన్ శాఖ ప్రత్యేక టర్నింగులు ఏర్పాటు చేస్తుంది. ఏప్రిల్ 17న రాజూ సర్వే నిర్వహించి, ఎయిర్ పోర్ట్ మార్సర్ ప్లాన్లు ఖరారు చేస్తామని అన్నారు.

వేగంగా వ్యూచర్ సిటీ అడుగులు

హైదరాబాద్, ఏప్రిల్ 9, (

వ్యూచర్ సిటీ ప్రాజెక్టుపై స్టే ఇచ్చేందుకు చెన్నై ఎస్టీటీ నిరాకరించింది. పర్యావరణ అనుమతులు లేకుండానే వ్యూచర్ సిటీని ప్రభుత్వం చేపడుతోందని పిటిషన్ వాదించగా.. అది ఇంకా తొలి దశలోనే ఉందని.. ఎలాంటి కార్యక్రమాలు చేపట్టలేదని ప్రభుత్వం తరపు లాయర్ వాదించారు. అయితే నిబంధనలను ఉల్లంఘించి ఎక్కడా పనులు చేయబోమని ఎస్టీటీకి ప్రభుత్వం తరపు లాయర్ వివరించారు. దీంతో ఈ పిటిషన్పై విచారణను ఎస్టీటీ వాయిదా వేసింది.తెలంగాణలో రేవంత్ రెడ్డి నేతృత్వంలోని కాంగ్రెస్ ప్రభుత్వం.. ప్రతిష్ఠాత్మకంగా నిర్మించ తలపెట్టిన వ్యూచర్ సిటీకి సంబంధించి నేషనల్ గ్రీన్ ట్రిబ్యూనల్ (ఎస్టీటీ) చెన్నై ధర్యాసనం.. ఊరట కల్పించింది. వ్యూచర్ సిటీ ప్రాజెక్టు నిర్మాణంపై దాఖలైన పిటిషన్పై స్టే ఇచ్చేందుకు ఎస్టీటీ చెన్నై బెంచ్ నిరాకరించింది. దీంతో రేవంత్ రెడ్డి సర్కారుకు రిలీఫ్ కలిగింది. ఎన్ఫోర్స్ మెంటల్ ఇంపాక్ట్ అసెస్ మెంట్ నోటిఫికేషన్-2006లో వెల్లడించిన ప్రకారం.. పర్యావరణ అనుమతులు లేకుండానే వ్యూచర్ సిటీ ప్రాజెక్టును చేపట్టేందుకు రాష్ట్ర ప్రభుత్వం సన్నాహాలు చేస్తోందని.. హైదరాబాద్ కొంపల్లికి చెందిన డాక్టర్ దొంతి నర్సింహ రెడ్డి.. ఎస్టీటీలో పిటిషన్ వేయగా.. తాజాగా విచారణ జరిపింది.దాదాపు 30 వేల ఎకరాల్లో ఈ వ్యూచర్ సిటీ ప్రాజెక్టును నిర్మించేందుకు రేవంత్ రెడ్డి ప్రభుత్వం ప్రయత్నాలు చేస్తోందని పిటిషన్ ఆరోపించారు. ఈ నేపథ్యంలోనే ఈ వ్యూచర్ సిటీ ప్రాజెక్టు నిర్మాణంపై స్టే విధించాలని పిటిషన్ డాక్టర్ దొంతి నర్సింహరెడ్డి కోరారు. అదే సమయంలో పర్యావరణ అనుమతులు లేకుండా ఈ వ్యూచర్ సిటీ ప్రాజెక్టు అభివృద్ధి పనులు చేపట్టడం చట్ట విరుద్ధమని పిటిషన్ వాదించారు. ఇక ఈ వ్యవహారంలో తెలంగాణ రాష్ట్ర ప్రభుత్వం తరపున అదనపు అడ్వకేట్ జనరల్ తేరా రజనీకాంత్

రెడ్డి వాదనలు వినిపించారు.ఈ సందర్భంగా వ్యూచర్ సిటీ ప్రాజెక్టుకు సంబంధించి.. ఇప్పటివరకు ఎలాంటి నిర్మాణాలు గానీ, అభివృద్ధి కార్యక్రమాలు గానీ ప్రారంభించలేదని ప్రభుత్వం తరపు లాయర్ వివరించారు. ఈ ప్రాజెక్టు ప్రస్తుతం ప్రారంభ దశలోనే ఉందని తెలిపారు. వ్యూచర్ సిటీలో చట్టవిరుద్ధంగా.. నిబంధనలను అతిక్రమించి.. ఎలాంటి పనులు చేపట్టబోమని హామీ ఇచ్చారు. ఇక త్వరలోనే పర్యావరణతోపాటు అన్ని రకాల అనుమతులు తీసుకుని నిర్మాణాలు చేపట్టనున్నట్లు తెలిపారు.ఇరు వైపులా వాదనలు విన్న చెన్నై ఎస్టీటీ బెంచ్.. ఈ వ్యూచర్ సిటీ ప్రాజెక్టు ఇంకా ప్రారంభం కానందున అనుమతులు తీసుకునేందుకు ఇంకా సమయం ఉందని పేర్కొంటూ.. దీనిపై స్టే ఇచ్చేందుకు నో చెప్పింది. ఇక పూర్తి వివరాలతో కొంటర్ దాఖలు చేయాలని.. తెలంగాణ రాష్ట్ర ప్రభుత్వానికి నోటీసులు జారీ చేస్తూ.. తదుపరి విచారణను జూన్ 9వ తేదీకి వాయిదా వేసింది.

హైదరాబాద్ వ్యూచర్ సిటీ మీదుగా ఔటర్ రింగు రోడ్డు నుంచి రీజినల్ రింగు రోడ్డు వరకు గ్రీన్ ఫీల్డ్ రేడియల్ రోడ్డు నిర్మాణానికి తెలంగాణ ప్రభుత్వం సిద్దమైన సంగతి తెలిసిందే. ఓఆర్ఆర్ కొంగరకలానీ నుంచి ఆమనగల్ మండలం ఆకుతోటపల్లి వద్ద రీజినల్ రింగు రోడ్డు వరకు ఈ ప్రాజెక్టును చేపట్టారు. అయితే ఈ కొత్త రహదారి నిర్మాణం చుట్టూ న్యాయవివాదాలు ముసురుకుంటున్నాయి. ప్రతిపాదిత గ్రీన్ ఫీల్డ్ రేడియల్ రోడ్డు భూసేకరణ ప్రక్రియను సవాలు చేస్తూ దాఖలైన పిటిషన్పై తెలంగాణ హైకోర్టు విచారణ చేపట్టింది. రోడ్డు నిర్మాణ ప్రక్రియలో నిబంధనలు ఉల్లంఘించారంటూ30 మంది రైతులు న్యాయస్థానాన్ని ఆశ్రయించారు.పిటిషన్ తరపు న్యాయవాదులు వాదనలు వినిపిస్తూ.. యాచారం మండలం

కుర్చిర్ల, కడ్డూల్ మండలం కడ్డూల్, ముద్దిన, ఆమన్ గల్ మండలం ఆకుతోటపల్లి గ్రామాల్లో మొత్తం 554.34 ఎకరాల సేకరణ కోసం ప్రభుత్వం నోటిఫికేషన్ జారీ చేసిందని తెలిపారు. అయితే.. భూసేకరణ, పునరావాసం చట్టం-2013లో పేర్కొన్న తప్పనిసరి నిబంధనలను అధికారులు తుంగలో తొక్కారని వారు ఆరోపించారు. ముఖ్యంగా నిర్మాణిత రైతుల నుంచి అభ్యంతరాలను తీసుకోవాల్సి ఉండగా.. ఆ ప్రక్రియను మొక్కుబడిగా పూర్తి చేశారని న్యాయస్థానం దృష్టికి తీసుకువచ్చారు.తమ అభ్యంతరాలను అకారణంగా తిరస్కరించారని ఇది చట్టవిరుద్ధమని, ఏకపక్షమని రైతులు ఆవేదన వ్యక్తం చేశారు. సుమారు 61.24 ఎకరాల విస్తీర్ణంలో ఉన్న తమ భూముల నుంచి తమను బలవంతంగా ఖాళీ చేయించే అవకాశం ఉందని ఆందోళన వ్యక్తం చేస్తూ.. భూసేకరణ నోటిఫికేషన్ ను రద్దు చేయాలని న్యాయస్థానాన్ని కోరారు. ఈ నేపథ్యంలో పిటిషన్పై వాదనలు విన్న జస్టిస్ ఎస్పీ శ్రవణ్ కుమార్ ఈ పిటిషన్పై విచారణ జరిపి వాస్తవ పరిస్థితులపై పూర్తి వివరాలతో కొంటర్ అఫిడవిట్ దాఖలు చేయాలని ప్రభుత్వాన్ని ఆదేశించారు.ప్రభుత్వం తరపున అడ్వకేట్ జనరల్ ఎ. సుదర్శన్ రెడ్డి వాదనలు వినిపిస్తూ.. మొత్తం 554.34 ఎకరాల్లో సుమారు 200 ఎకరాల భూమి వివారంలో ఉందని.. మిగిలిన భూమికి సంబంధించి 26 ఎకరాలకు ఇప్పటికే పరిహారం అవార్డులు జారీ చేశామని వెల్లడించారు. ప్రాజెక్టు ప్రాముఖ్యత దృష్ట్యా భూసేకరణపై స్టే ఇవ్వవద్దని ఆయన కోర్టును కోరారు. అలాగే.. రైతులకు పరిహారం చెల్లించే వరకు వారిని భూముల నుంచి ఖాళీ చేయించబోమని ప్రభుత్వం తరపున హామీ ఇచ్చారు. ఈ హామీని పరిగణనలోకి తీసుకున్న కోర్టు.. తదుపరి విచారణను సెలవుల తర్వాతకు వాయిదా వేసింది.

మాటలతో హామీల అమలు... వాక్యాతుర్యంతో బురిడి

హైదరాబాద్, ఏప్రిల్ 9,

తెలంగాణలో కాంగ్రెస్ ప్రభుత్వం కొలుపుదీరి రెండున్నర ఏళ్లు గడుస్తున్న తరుణంలో, ఎన్నికల సమయంలో ఇచ్చిన ఆరు గ్యారంటీలు, ఇతర ప్రధాన హామీల అమలు తీరుపై ఇప్పుడు సర్వత్రా చర్చ జరుగుతోంది. ముఖ్యమంత్రి రేవంత్ రెడ్డి తనవైన శైలిలో పెజైన మూడు నెలలకే బిడ్డ పుడతారా అంటూ హామీల అమలుకు నమయం కావాలని కోరుతున్నప్పటికీ, సామాన్య ప్రజానీకం మాత్రం ఫలితాల కోసం వేచి చూస్తోంది. ప్రభుత్వం అధికారంలోకి వచ్చిన వెంటనే మహిళలకు ఆర్డీసీ బస్సుల్లో ఉచిత ప్రయాణం , ఆరోగ్యశ్రీ పరిమితిని 10 లక్షలకు పెంపు, 200 యూనిట్ల వరకు ఉచిత విద్యుత్ వంటి పథకాలను అమలులోకి తెచ్చింది. ఇవి క్షేత్రస్థాయిలో ప్రజలకు కొంత ఉపశమనం కలిగించాయి. అలాగే, గ్యాస్ నిలింధర్లను రూ. 500 కే అందించే పథకం కూడా అప్లిదారులకు అందుతోంది. అయితే, ఇవి కేవలం ఆరు గ్యారంటీలలోని ఒక భాగం మాత్రమే. అత్యంత కీలకమైన మహోక్తి పథకం కింద ప్రతి మహిళకు నెలకు రూ. 2,500 నగదు బదిలీ హామీ ఇంకా కార్యరూపం దాల్చలేదు. దీనిపై కోట్లాది మంది మహిళలు ఆశలు పెట్టుకున్నారు. అలాగే, రైతులకు ఇస్తామన్న

రూ. 15,000 రైతు భరోసా పంపిణీలో కూడా జాప్యం జరుగుతోంది. పాత బకాయిలు తీర్చడానికి ప్రభుత్వం ప్రాధాన్యత ఇస్తుండటంతో, కొత్తగా పెంచిన మొత్తాన్ని ఎప్పుడు ఇస్తారనే దానిపై స్పష్టత కరువైంది. యువతకు ఇస్తామన్న యువ వికాసం కార్యలు, నిరుద్యోగ భృతి వంటివి కూడా ఇంకా చర్చల దశలోనే ఉన్నాయి. అతి పెద్ద సవాల్ పెన్షన్ల పెంపు. పృథ్వులకు, ఒంటరి మహిళలకు సహా అనేక వర్గాలకు ఇస్తున్న పెన్షన్లను భారీగా పెంచుతామని రేవంత్ మేనిఫెస్టోలో హామీ ఇచ్చారు.కానీ ఇప్పటి వరకూ అమలు కాలేదు. ముఖ్యమంత్రి రేవంత్ రెడ్డి తరచుగా గత ప్రభుత్వం వదిలి వెళ్లిన 7 లక్షల కోట్ల అప్పుల గురించి ప్రస్తావిస్తూ, ఖజానా ఖాళీగా ఉండటం వల్లే హామీల అమలులో జాప్యం జరుగుతోందని వివరిస్తున్నారు. ఈ వ్యాఖ్యలు రాజకీయంగా తనను తాను సమర్థించుకోవడానికి ఉపయోగపడవచ్చు కానీ, ప్రజల్లో ఉన్న అసహనాన్ని తగ్గించలేకపోతున్నాయి. సంక్షేమ పథకాలకు నిధులు సర్దుబాటు చేయడం కోసం ప్రభుత్వం కొత్త అప్పులు చేయాల్సి రావడం లేదా ఇతర అభివృద్ధి పనులకు నిధులు కోత విధించడం ఆందోళన కలిగిస్తోంది. ప్రజలు ఒక ప్రభుత్వాన్ని ఎన్నుకున్నప్పుడు ఆరు

నెలల నుండి ఏదాది లోపు కనీస మార్పును ఆశిస్తారు. రెండున్నర ఏళ్లు దాటినా కీలక హామీలు అందకపోవడం వల్ల ప్రజల్లో నెమ్మదిగా వ్యతిరేకత మొదలయ్యే అవకాశం ఉంది. ముఖ్యంగా మధ్యతరగతి , గ్రామీణ ఓటర్లు కేవలం వివరణల కంటే, తమ ఖాతాల్లోకి వచ్చే నగదు లేదా తమ బతుకుల్లో వచ్చే మార్పునే గమనిస్తారు. రేవంత్ రెడ్డి ప్రభుత్వం తన వాక్యాతుర్యంతో ఎంతకాలం నెట్టుకొస్తుందో కానీ, రాబోయే స్థానిక సంస్థల ఎన్నికల నాటికి హామీల అమలులో పురోగతి చూపకపోతే అది పార్టీకి నష్టం చేకూర్చవచ్చు.ప్రజాస్వామ్యంలో ఎన్నికల మేనిఫెస్టో అనేది ఒక వచిత్రమైన వచ్రం. దానిని కేవలం ఓట్లు దండుకోవడానికి ఉపయోగించే కాగితం గా కాకుండా, ప్రజలతో చేసుకున్న ఒప్పందంగా భావించాలి. రేవంత్ రెడ్డి ప్రభుత్వం వివరణలను వక్కన పెట్టి, ఆర్థిక వనరులను సమకూర్చుకుని మిగిలిన హామీలను యుద్ధ ప్రాతిపదికన అమలు చేయాల్సిన అవసరం ఉంది. లేనిపక్షంలో, మరో అవకాశం ఇస్తాం అని చెప్పే లోప ప్రజల నుంచి గట్టి ప్రతిఘటన ఎదురయ్యే ప్రమాదం ఉంది.

మురుగునీరు పారేదెలా...

వరంగల్, ఏప్రిల్ 9,

కొండ నాలుకకు మందు వేస్తే.. ఉన్న నాలుక ఉడింది అన్న చందంగా కేసముద్రం పట్టణ డ్రైనేజీ పరిస్థితి మారింది. కేసముద్రం మండల కేంద్రాన్ని కేసముద్రం స్టేషన్, కేసముద్రం విల్డెజ్, అమీనాపురం, ధనసరి, సబ్ స్టేషన్ తండా గ్రామాలను విలీనం చేసి కొత్తగా మున్సిపాలిటీగా ఏర్పాటు చేశారు. కేసముద్రం మున్సిపాలిటీ అభివృద్ధి కోసం రాజ్యసభ సభ్యుడు వేం సరేందర్



రెడ్డి ప్రత్యేకంగా చొరవపాటి ప్రభుత్వం నుండి వందల కోట్ల రూపాయల నిధులను మంజూరు చేయించారు.ఇందులో భాగంగా రోడ్డు విస్తరణతో పాటు డ్రైనేజీ మెరుగుపరచడానికి చర్యలు చేపట్టారు. రోడ్డు విస్తరణ పనులను ప్రారంభించగానే కొందరు తమకు నష్టం జరుగుతోందని, ఇండ్లు కోల్పోతున్నామని అభ్యంతరం వ్యక్తం చేయడంతో రోడ్డు పనులు వలుచోట్ల అర్ధాంతరంగా నిలిచిపోయాయి. రోడ్డు విస్తరణ కోసం పాత డ్రైనేజీ కాలువలను పూర్తిగా తవ్వడంతో ఇప్పుడు మురుగు నీరు అంతా ఎక్కడికి అక్కడే తిష్ట వేస్తోంది.గతంలో ఉన్న డ్రైనేజీలను పూర్తిగా తొలగించడం వల్ల పట్టణంలోని ప్రధాన రహదారుల వెంట, అలాగే వీధుల్లో ఎక్కడిక్కడే నిలిచిపోయి కంపు కొడుతున్నాయి. ఇండ్ల ముందు, షాపుల వద్ద కొన్నిచోట్ల సైడ్ కాలువల్లో మురుగునీరు తిష్ట వేసి, అనారోగ్యానికి అధ్యులుగా మారుతున్నాయి. దీంతో కొందరు గత్యంతరం లేక ఇంటి ఎదుట మురుగునీరు

నిలువ కోసం ఇంకుడు గుంతలు నిర్మించుకోవాల్సిన పరిస్థితి ఏర్పడింది.ఇక పై మహాత్మ జ్యోతిబాపూలే సెంటర్ నుండి రైల్వే పైఠావర్ మీదుగా పొట్టి శ్రీరాములు సర్కిల్ వరకు రోడ్డు విస్తరించినప్పటికీ డ్రైనేజీ పనులు చేపట్టలేదు. దీనితో ఆ రహదారి వెంట ఇరువైపులా ఉన్న షాపులు, ఇండ్లలోని మురుగునీరు అక్కడే తిష్ట వేస్తోంది. ఇక వర్షాకాలం వస్తే వరద నీరు కూడా రోడ్డుపైనే ప్రవహించాల్సిన పరిస్థితి నెలకొంది. కేసముద్రం పట్టణంలో మందు వేసవికాలంలోనే డ్రైనేజీ వ్యవస్థ, మురుగునీరు ముందుకు సాగని పరిస్థితి ఇలా ఉంటే, ఇక వర్షాకాలంలో ప్రజలు ఎన్ని తిప్పలు పడాలో అంటూ ఆవేదన వ్యక్తం చేస్తున్నారావక్కాదీ నీరు అక్కడే నిలిచి ఉండడం వల్ల దోమల బెడద తీవ్రంగా పెరిగిపోయిందని ఆవేదన వ్యక్తం చేస్తున్నారు. ఆర్ అండ్ బి ఇంజనీరింగ్ అధికారులు స్పందించి అభ్యంతరం లేని చోట పనులు పూర్తిచేసి ఇబ్బందులు తొలగించాలని, మున్సిపాలిటీ అధికారులు మురుగునీరు నిలవకుండా పారిశుధ్య నిర్వహణ చర్యలు తీసుకోవాలని ప్రజలు కోరుతున్నారు.పాత కాలువలను కూలగొట్టారు. కొత్తవి నిర్మించకుండా వదిలేశారు. మురుగు నీరు అంతా ఇంటి ముందే నిలుస్తోంది. దుర్బంధం వల్ల ఇంట్లో ఉండడం కష్టం కాగా, కనీసం బయటకు కూడా రాలేని పరిస్థితి నెలకొంది. రోడ్డు పూర్తి చేయకపోవడంతో అటు దుబ్బు, ఇటు సైడ్ కాలువలు నిర్మించకపోవడంతో దుర్బంధంతో ఇంట్లో నుండి కాలు బయట పెట్టలేని పరిస్థితి ఏర్పడింది. అభివృద్ధి పేరుతో ఇబ్బందులకు గురి చేయడం సరికాదు.కేసముద్రం పట్టణ అభివృద్ధి పనుల్లో భాగంగా చేపట్టిన ప్రధాన, అంతర్గత డ్రైనేజీ పనులను త్వరితగతిన పూర్తి చేసేందుకు చర్యలు తీసుకుంటున్నాం. మురుగునీరు ఎక్కడ కూడా నిలవకుండా అవసరమైన లెవెల్స్ తీసుకోవడానికి ఇంజనీరింగ్ అధికారుల ద్వారా చర్యలు చేపట్టాం. వర్షాకాలానికి ముందే డ్రైనేజీ పనులను పూర్తి చేయిస్తాం.

మూడు రాష్ట్రాల్లో పోలింగ్ ప్రారంభం

న్యూఢిల్లీ ఏప్రిల్ 9,

కేరళం, అస్సాం, పుదుచ్చేరిలో ఒకే విధతలో పోలింగ్ గురువారం ప్రారంభం అయింది. అస్సాంలో హ్యూటిక్ పై బీజేపీ, కేరళంలో హ్యూటిక్ పై లెఫ్ట్ కూటమి గురిపెట్టాయి. హోరాహోరీగా బిజెపి, కాంగ్రెస్, లెఫ్ట్ పార్టీల పోరాటం జరగనున్నది. మూడు రాష్ట్రాల్లో 6.1 కోట్లకు పైగా ఓటర్లు వున్నారు. అస్సాంలో మొత్తం 126 అసెంబ్లీ స్థానాలకు పోలింగ్ జరుగుతోంది. 2.5 కోట్ల మంది ఓటర్లు వున్నారు. కేరళలో 140 అసెంబ్లీ స్థానాల్లో పోలింగ్ జరగనుండగా, 2.71 కోట్ల మంది ఓటర్లు సందోదయ్యారు. ఇక కేంద్రపాలిత ప్రాంతం పుదుచ్చేరిలో 30 అసెంబ్లీ స్థానాలకు పోలింగ్ 9.44 లక్షల మంది ఓటర్లు వున్నారు. ఎన్నికల ఫలితాలు మే 4 న వెలువడనున్నాయి.

యానం లో పోలింగ్ షురూ

యానం ఏప్రిల్ 9,

గురువారం నాడు కేంద్రపాలిత యానం (పుదుచ్చేరి)లో అసెంబ్లీ ఎన్నికలు ప్రారంభం అయ్యాయి. 37,972 మంది ఓటర్లు ఓటు హక్కు వినియోగించుకోనున్నారు. పోటీ బరిలో 13 మంది అభ్యర్థులు వున్నారు. ఎన్.ఆర్ కాంగ్రెస్ నుండి మాజీ మంత్రి మల్లాడి కృష్ణారావు, కాంగ్రెస్ నుండి సిద్దింగ్ ఎమ్మెల్యే గొల్లపల్లి అశోక్, డివికే పార్టీ నుండి తోట రాజు పోటీ చేస్తున్నారు. 6.7 గం.ల నుండి మొదలైన పోలింగ్.. సా.6 గంటల వరకు ఓటింగుకు అవకాశం వుంది. 42 పోలింగ్ కేంద్రాలు ఏర్పాటు చేసారు. అందులో ..13 సమస్యాత్మక పోలింగ్ కేంద్రాలపై అధికారులు దృష్టిసారించారు.

జీవన్ రెడ్డికి సెక్రటరీ జనరల్ పదవి.. సీనియర్ల గుసగుసలు

కరీంనగర్, ఏప్రిల్ 9,

కాంగ్రెస్ పార్టీకి కంఠకోటగా ఉంటూ, కష్టకాలలోనూ పార్టీ జెండా మోసిన సీనియర్ నేత జీవన్ రెడ్డి.. ఇప్పుడు అదే పార్టీకి రాజీనామా చేసి బీఆర్ఎస్ వైపు అడుగులు వేస్తున్నారు. జగిత్యాల ఎమ్మెల్యే నంజయ్ కుమార్ ను కాంగ్రెస్ లో చేర్చుకోవడం.. మున్సిపల్ ఎన్నికల ముందే ఆయనకు ప్రాధాన్యత ఇవ్వడం జీవన్ రెడ్డిని తీవ్ర అసహనానికి గురిచేసింది. గెలిచిన నేతలను చేర్చుకుంటూ ఓడిన మమ్మల్ని అసహనానిస్తారా అంటూ ఆయన పార్టీకి గుడ్ బై చెప్పారు. ఏప్రిల్ 27న బీఆర్ఎస్ ఆవిర్భావ దినోత్సవం సందర్భంగా ఆయన గులాబీ తీర్థం పుచ్చుకుంటారనే ప్రచారం జోరంగా సాగుతోంది. బీఆర్ఎస్ అధిష్ఠానం జీవన్ రెడ్డికి కేకే పదిలపెట్టిన సెక్రటరీ జనరల్ పదవీ కీలక పదవిని ఆఫర్ చేసినట్లు తెలుస్తోంది. పార్టీలో కేసీఆర్ తర్వాత అంతటి ప్రాధాన్యత ఉన్న పదవిని, కొత్తగా వచ్చిన వ్యక్తికి కట్టబెట్టడంపై మొదటి నుండి కారు పార్టీని నమ్ముకున్న సీనియర్లలో అసంతృప్తిని కలిగించే అవకాశం ఉంది. ఎంతో కాలంగా పార్టీని అంటిపెట్టుకున్న ఇతర ఉమ్మడి కరీంనగర్

నేతలను పక్కనపెట్టి, నిన్నటిదాకా తమను తిట్టిన నేతకు రెడ్ కాన్ఫెస్ వేయడం ఏమిటని కొందరు నేతలు అంతర్గత సమావేశాల్లో చర్చించుకుంటున్నారు. జీవన్ రెడ్డి రాకతో ఉమ్మడి కరీంనగర్ జిల్లాలో నాయకత్వ సమీకరణాలు పూర్తిగా మారిపోనున్నాయి. ఇప్పటికే జిల్లాలో గంగుల కమలాకర్ పంటి బలమైన నేతలు ఉండగా, ఇప్పుడు జీవన్ రెడ్డి పంటి దిగజం చేరడం ఆధిపత్య పోరు కు దారితీయవచ్చు. ముఖ్యంగా జగిత్యాలలో బీఆర్ఎస్ శ్రేణులు ఇప్పుడు ఎవరి కింద పనిచేయాలన్న గందరగోళంలో ఉన్నాయి. నిన్నటిదాకా కొట్టుకున్న పర్ణాల ఇప్పుడు ఒకే జెండా కింద ఎలా కలిసి సాగుతాయన్నది పెద్ద ప్రశ్న. జగిత్యాల నియోజకవర్గంలో జీవన్ రెడ్డికి ఉన్న వ్యక్తిగత ఇమేజ్ బీఆర్ఎస్ కు బలంగా మారవచ్చు కానీ, అది పాత క్యాడర్లో చీలిక తెచ్చే ప్రమాదం ఉంది. సంజయ్ కుమార్ వైఖరికి వ్యతిరేకంగా జీవన్ రెడ్డి బీఆర్ఎస్ లోకి వస్తుండటంతో, స్థానిక మున్సిపల్ కౌన్సిలర్లు, డిప్యూటీ కమిషనర్లు నాయకులు రెండు గ్రూపులుగా విడిపోయే అవకాశం ఉంది. ఎన్నో అవకాశాలు వచ్చినా గెలవని జీవన్ రెడ్డిని చేర్చుకోవడం వల్ల పార్టీకి లాభమా లేక నష్టమా అనే చర్చ

బీఆర్ఎస్ లో జరుగుతున్నా ఆయన అనుభవం పార్టీకి అవసరమని అధిష్ఠానం గట్టిగా నమ్ముతోంది. అయితే, ఈ నిర్ణయం కరీంనగర్ గులాబీ తోటలో ముఖ్య జల్లినట్టే అవుతుందన్నది విశ్లేషకుల అంచనా. జీవన్ రెడ్డికి అంత ప్రజాబలం లేదని.. ఆయనకు బదులుగా యువనేతల్ని ప్రోత్సహిస్తే మంచిదని.. గతంలో కేకేను ప్రోత్సహిస్తే ఏం జరిగిందో తెలుసుకదా అని క్యాడర్ ప్రతిస్పన్నుడు.

మరో వైపు

ఇప్పటికే బీఆర్ఎస్ అధినేత కేసీఆర్, పర్సన్ గెనరల్ ప్రెసిడెంట్ కేటీఆర్ తో జీవన్ రెడ్డి లుట్లో ఉన్నారు. ఒక దఫా ప్రాథమిక చర్చలు కూడా ముగిసినట్లు జీవన్ రెడ్డి అనుచరులు చెబుతున్నారు. జీవన్ రెడ్డికి పార్టీలో కీలక పదవి.. ఆయన కోడలికి జగిత్యాల టికెట్ లాంటి అంశాలను చర్చించినట్లు తెలుస్తోంది. జీవన్ రెడ్డి సీనియర్లకి తగిన పదవితో పాటు వచ్చే ఎన్నికల్లో ఆయన కోరిన వారికి ఎమ్మెల్యే టికెట్ ఇస్తామని బీఆర్ఎస్ అంగీకరించినదన్న టాక్ వినిపిస్తోంది. జగిత్యాల ఎమ్మెల్యే నంజయ్ తో విభేదాల కారణంగా కాంగ్రెస్ పార్టీపై తీవ్ర అసహనంతో ఉన్నారు జీవన్



రెడ్డి. కాంగ్రెస్ కు గుడ్ బై చెప్పాక తన అనుచరులతో సుదీర్ఘ చర్చలు జరిపారు. కొంత మంది అనుచరులు బీజేపీ వైపు వెళ్ళామని సలహా ఇచ్చినప్పటికీ తనకున్న ముస్లిం అనుచరులు, మైనార్టీ ఓటు బ్యాంక్ దృష్ట్యా జీవన్ రెడ్డి బీఆర్ఎస్ వైపు మొగ్గు చూపినట్లు తెలుస్తోంది. కేటీఆర్, హరీష్ రావులతో చర్చల అనంతరం జీవన్ రెడ్డి బీఆర్ఎస్ లో చేరే తేదీ ఖరారు కానుంది

13 ప్రాంతాల్లో ఈవీ చార్జింగ్ స్టేషన్లు

హైదరాబాద్, ఏప్రిల్ 9,

గ్రీటర్ హైదరాబాద్ పరిధిలోని ఆర్టీసీ బస్సు ప్రయాణికులకు మెరుగైన సౌకర్యాలు అందించేందుకు టీజీఆర్టీసీ తన రవాణా వ్యవస్థను ఆధునికీకరిస్తోంది. పెరుగుతున్న వాయు కాలుష్యాన్ని తగ్గించేందుకు పాత డీజిల్ బస్సుల స్థానంలో ఎలక్ట్రిక్ బస్సులను ప్రవేశపెడుతున్న ఆర్టీసీ.. ఇప్పుడు వాటికి అవసరమైన మౌలిక సదుపాయాల విస్తరణపై దృష్టి సారించింది. నగరంలోని అన్ని ప్రధాన డిపోల్లో ఈవీ చార్జింగ్ స్టేషన్లు అందుబాటులోకి వచ్చేలా ఆర్టీసీ యంత్రాంగం యుద్ధప్రాతిపదికన చర్యలు చేపడుతోంది. ఇప్పటికే కంట్స్టాంట్, మియాపూర్, రాజీగంజ్, హయత్ నగర్, హెచ్ఎస్ఆర్ పంటి కీలక డిపోల్లో ఈ సౌకర్యం అందుబాటులో ఉండగా.. వచ్చే నెలలో కూకట్ పల్లి స్టేషన్ ను కూడా ప్రారంభించనున్నారు. నగరవ్యాప్తంగా మరో 13 కొత్త ప్రాంతాల్లో ఈవీ చార్జింగ్ కేంద్రాలను ఏర్పాటు చేసేందుకు ప్రణాళికలు సిద్ధమయ్యాయి. ఫరూక్ నగర్, బర్హత్ పుర, మెహిదీపట్నం, ఇబ్రహీంపట్నం, మేడ్చల్, ఉప్పల్, చెంగిచెర్ల, జీడిమెట్ల, కాచిగూడ, మిథాని, బండ్లగూడ, ముషీరాబాద్, జవహర్ నగర్ డిపోలను ఇందుకోసం ఎంపిక చేశారు. ఏడాది కాలంలోనే ఈ స్టేషన్లన్నింటినీ ప్రయాణికులకు అందుబాటులోకి తీసుకురావాలని అధికారులు గడువు విధించుకున్నారు. ఈ చార్జింగ్ స్టేషన్లు అందుబాటులోకి వస్తే నగరంలోని వివిధ రూట్లలో ఎలక్ట్రిక్ బస్సుల రాకపోకలు మరింత సులభతరం కానున్నాయి. రాష్ట్ర ప్రభుత్వం నిర్దేశించుకున్న లక్ష్యం ప్రకారం.. రానున్న రెండేళ్లలో ఔటర్ రింగ్ రోడ్ పరిధిలో కేవలం ఎలక్ట్రిక్ బస్సులను మాత్రమే నడపాలని డిమాండ్ అయ్యారు. దీనివల్ల నగరంలో కార్బన్ ఉద్గారాలు గణనీయంగా తగ్గి అవకాశం ఉంది. ప్రస్తుతం గ్రీటర్ జోన్ పరిధిలో 490 ఎలక్ట్రిక్ బస్సులు వివిధ డిపోల నుంచి విజయవంతంగా రాకపోకలు సాగిస్తున్నాయి. విదేశలవారిగా కొత్త బస్సులు రోడ్డుపైకి రానున్నాయని.. అందుకు అనుగుణంగా చార్జింగ్ పాయింట్ల సంఖ్యను కూడా పెంచుతున్నట్లు ఆర్టీసీ అధికారులు వెల్లడించారు. కేవలం బస్సుల సంఖ్యను పెంచడమే




కాకుండా.. చార్జింగ్ స్టేషన్ల వద్ద అత్యాధునిక సాంకేతికతను వినియోగిస్తున్నారు. ఫాస్ట్ చార్జింగ్ సౌకర్యాల వల్ల బస్సుల వెయిటింగ్ టైమ్ తగ్గి, మెరుగైన సేవలందించడానికి వీలవుతుందని ఆర్టీసీ అధికారులు చెబుతున్నారు. ఈ మెగా ప్రాజెక్ట్ పూర్తయితే హైదరాబాద్ దేశంలోనే అత్యధిక ఎలక్ట్రిక్ ప్రజా రవాణా వ్యవస్థ కలిగిన నగరాల్లో ఒకటిగా నిలుస్తుందని అంటున్నారు. నగరవాసులకు కాలుష్య రహిత, సుఖవంతమైన ప్రయాణాన్ని అందించడమే ఈ ప్రాజెక్ట్ ప్రధాన ఉద్దేశమని చెబుతున్నారు.

పచ్చనిదంతా మామిడి కాదు...

హైదరాబాద్ ఏప్రిల్ 9,

వేసవి కాలం వచ్చిందంటే చాలు.. ఆందరికీ ముందుగా గుర్తొచ్చేది తియ్యని మామిడి పండ్లు. కానీ, ఈ ఏడాది హైదరాబాద్ మార్కెట్లో మామిడి పండ్ల కొనుగోలుపై జనం ఆందోళన చెందుతున్నారు. పండ్లను త్వరగా పండించడానికి వ్యాపారులు వాడుతున్న ప్రమాదకర రసాయనాల వల్ల ఆరోగ్యం దెబ్బతినే అవకాశం ఉందని వార్తలు వినిపిస్తున్నాయి. ముఖ్యంగా క్యాల్షియం కార్బైడ్ వాడకంపై నిపుణులు హెచ్చరిస్తున్నారు. మరి ఈ వేసవిలో మనం తినే మామిడి పండ్లు ఎంతవరకు సేఫ్? ఆ వివరాలు చూద్దాం.. ఓపెన్ ఏజ్ నంచలన రిపోర్టు.. మామిడి పండ్లు సహజంగా పండాలంటే సమయం పడుతుంది. కానీ, మార్కెట్లోకి అందరికంటే ముందుగా పండ్లను తెచ్చి లాభాలు గడించాలని కొంతమంది వ్యాపారులు క్యాల్షియం కార్బైడ్ అనే రసాయనాన్ని వాడుతున్నారు. ఇక ఇది పండ్లను బయటకు చాలా అందంగా, పచ్చగా కనిపించేలా చేస్తుంది. కానీ, లోపల మాత్రం అవి విషపూరితంగా మారుతున్నాయి. ఈ రసాయనం వల్ల పండ్లలోని సహజమైన రుచి, పోషకాలు నశించిపోతాయి. ఇక పండ్లు కొనేటప్పుడు అవి మరి పసుపు పచ్చగా మెరిసిపోతుంటే క్యాన్సర్ జాగ్రత్తగా ఉండటం మంచిది. ఈ రసాయనాలతో పండిన పండ్లను తింటే వెంటనే వాంతులు, కడుపునొప్పి, తల తిరగడం వంటి సమస్యలు రావచ్చు. ముఖ్యంగా చిన్నపిల్లలు, వృద్ధులు, అనారోగ్యంతో ఉన్నవారు వీటిని తింటే పరిస్థితి మరింత విషమించే ప్రమాదం ఉంది. ఇక దీర్ఘకాలంలో ఇలాంటి కత్తి ఆహారం తీసుకోవడం వల్ల కిడ్నీలు, కాలేయంపై ప్రభావం పడుతుందని వైద్యులు హెచ్చరిస్తున్నారు. పండ్లను ఆరోగ్యకరమైన ఆహారంగా భావించి తినే సామాన్యులకు, ఇలాంటి రసాయనాలు ప్రాణాంతకంగా మారుతున్నాయి. అధికారులు మేల్కోవాల్సిన సమయం: హైదరాబాద్ లోని వివిధ మార్కెట్లలో ఇప్పటికే ఫుడ్ సేఫ్టీ అధికారులు తనిఖీలు చేపడుతున్నారు.



అయితే, కేవలం ఒకట్రెండు సార్లు తనిఖీలు చేస్తే సరిపోదని, సీజన్ మొత్తం నిరంతరం నిఘా ఉంచాలని ప్రజలు కోరుతున్నారు. ఇక నిబంధనలు అతిక్రమించి పోనికరమైన రసాయనాలు వాడే వారిపై కఠిన చర్యలు తీసుకోవాలి. మార్కెట్లకు వచ్చే పండ్ల నాణ్యతను ఎప్పటికప్పుడు పరీక్షించడం ద్వారానే ప్రజల ఆరోగ్యానికి భరోసా ఇవ్వగలం. ఆహార భద్రత అనేది ప్రతి పౌరుడి ప్రాథమిక హక్కు. మార్కెట్లో పండ్లు కొనుగోలు చేయడం ఉత్తమం. ఆరోగ్యమే మహాభాగ్యం అంటారు.. అందుకే కేవలం రంగును చూసి పండ్లను కొని మోసపోకండి. మనం కొంచెం జాగ్రత్తగా ఉంటే, మన కుటుంబాన్ని, రసాయన ముప్పు నుంచి కాపాడుకోవచ్చు. అధికారులు, వ్యాపారులు, ప్రజలు.. అందరూ బాధ్యతగా ఉంటేనే ఈ వేసవిలో తియ్యని మామిడి పండ్లను నిశ్చింతగా ఆస్వాదించగలం..

భూభారతి ఇంటిగ్రేటెడ్ పోర్టల్ రెడ్

నిజామాబాద్ ఏప్రిల్ 9,

భూముల సమస్యలు రాకుండా ఉండేందుకు రేవెన్యూ సర్కార్ భూభారతి పోర్టల్ ద్వారా పకడ్బందీ వ్యూహాన్ని అమలు చేసేందుకు రెడ్ అయింది. భూముల రిజిస్ట్రేషన్ కోసం.. ముందుగా సర్వే చేసే.. అక్కడి భూమికి, రికార్డుల్లో సమాచారం సరిపోలితేనే ఇక నుంచి రిజిస్ట్రేషన్ చేయనున్నారు. ఇక ఒక్కసారి రిజిస్ట్రేషన్ అయిన భూమి సర్వే సంబంధ గానీ, విస్తీర్ణం గానీ మార్చే అవకాశం లేకుండా పక్కా చర్యలు చేపడుతున్నారు. ప్రభుత్వ భూమి ఆక్రమించినా భూభారతితో వారిని గుర్తించనున్నారు. భూముల రిజిస్ట్రేషన్ సమయంలో ఎన్నో సమస్యలు తలెత్తతూ ఉంటాయి. క్షేత్రస్థాయిలో ఉన్న భూమికి, రికార్డుల్లో ఉన్న భూమికి అసలు పొంతన ఉండదు. ప్రభుత్వ భూములు, ఇతరుల భూమిని ఆక్రమించి ఉన్న భూముల కంటే ఎక్కువ భూములను రిజిస్ట్రేషన్ చేసుకునే వారు ఉంటారు. ఇక క్షేత్ర స్థాయిలో ఎక్కువ భూమి ఉన్నా.. రికార్డులు సరిగా లేకపోవడం వల్ల పట్టా పాసు పుస్తకాల్లో తక్కువ భూమి రిజిస్ట్రేషన్ కావడం వంటి ఘటనలు చూస్తూనే ఉన్నాం. దీంతో రైతులు పంట పండించడం కంటే ఎక్కువగా భూరికార్డుల నవరణ కోసం అధికారుల చుట్టూ తిరగడమే ఎక్కువ అవుతోంది. ఇక గత బీఆర్ఎస్

ప్రభుత్వం భూ సమస్యల పరిష్కారం కోసం తీసుకువచ్చిన ధరణి పోర్టల్తో ఈ సమస్యలు మరిన్ని పెరిగాయని ఆరోపించిన ప్రస్తుత కాంగ్రెస్ ప్రభుత్వం.. వాటిని సరిచేయడానికి భూభారతి పోర్టల్ను తీసుకువచ్చినట్లు చెబుతోంది. పైలట్ ప్రాజెక్టు కింద ఈ భూభారతి ఇంటిగ్రేటెడ్ పోర్టల్ను అమలు చేసేందుకు రాష్ట్రంలోని పలు జిల్లాల్లోని 5 మండలాలను రాష్ట్ర ప్రభుత్వం ఎంపిక చేసి.. అమలు చేసేందుకు రెడ్ అయింది. రంగారెడ్డి జిల్లా ఆమనగల్లు మండలం, ఖమ్మం జిల్లా కూనమంచి మండలం, భద్రాద్రి కొత్తగూడెం జిల్లా అశ్వాసాపుపేట మండలం, నంగారెడ్డి జిల్లా వట్లపల్లి మండలం, నారాయణపేట జిల్లా కోస్లి మండలాల్లో ఈ భూభారతి పోర్టల్ పైలట్ ప్రాజెక్టుగా గురువారం ప్రారంభమైంది. ఈ సమగ్ర భూభారతి పోర్టల్ అందుబాటులోకి వచ్చిన తర్వాత.. నిజంగా ఉన్న భూమికి.. రికార్డుల్లో ఉన్న సమాచారం సరిగ్గా సరిపోతేనే భూ భారతి పోర్టల్లో భూమిని రిజిస్ట్రేషన్ చేయనున్నారు. ఇలా రిజిస్ట్రేషన్ అయిన తర్వాత రైతుకు పట్టాదార్ పాసు పుస్తకంతోపాటు భూధారీ సంబంధం కూడా కేటాయిస్తారు. ఇలా చేయడం వల్ల భవిష్యత్లో ఆ భూమికి సంబంధించిన సర్వే సంబంధం గానీ.. విస్తీర్ణాన్ని గానీ మార్చడానికి అవకాశమే ఉండదు. రాష్ట్రంలో భూముల వ్యవస్థను పకడ్బందీగా

సరిచేసేందుకు రెవెన్యూ శాఖ ఈ ప్రత్యేక కార్యచరణ చేపట్టింది. ఇక ఈ భూభారతిలో భాగంగా సర్వే, రిజిస్ట్రేషన్, రెవెన్యూ డిపార్ట్మెంట్లను కలిపి ఒకే పోర్టల్ కిందికి తీసుకువచ్చారు. సర్వే వివరాలు.. స్థాంపుల-రిజిస్ట్రేషన్ శాఖ వద్ద ఉన్న వివరాలు (22 ఎ, ఇతరత్రా), రెవెన్యూ శాఖ రికార్డుల్లో ఉన్న వివరాలు అన్నీ ఈ పోర్టల్లో అందుబాటులో ఉంచారు. మరోవైపు.. 2020 నవంబరు 2వ తేదీ నుంచి ధరణి పోర్టల్ అమల్లోకి వచ్చిన సంగతి తెలిసిందే. అయితే అందులో ఏ సమాచారం ఉంటే దాని ఆధారంగానే భూముల రిజిస్ట్రేషన్ చేపట్టడంతో క్షేత్రస్థాయిలో భారీగా సమస్యలు ఉత్పన్నమయ్యాయి. వీటన్నింటినీ సరిచేసేందుకు కాంగ్రెస్ ప్రభుత్వం భూ భారతి పోర్టల్ను తీసుకొచ్చింది. ఈ విధానంలో భూములను రిజిస్ట్రేషన్ చేసుకునేందుకు ఇక నుంచి భూమిని సర్వే చేయడం తప్పనిసరి చేశారు. ఇందు కోసం మొదట ఇంటిగ్రేటెడ్ పోర్టల్లో భూ సర్వేకు దరఖాస్తు చేసుకోవాలి. ఆ భూమికి సంబంధించిన రెవెన్యూ దస్తాలు, సర్వే శాఖ వద్ద ఉన్న వివరాలతో సరిహద్దు రైతులకు సర్వేయర్లు నోటీసులు ఇస్తారు. తోటి రైతుల సమక్షంలోనే భూమిని సర్వే చేసి తహసీల్దార్ కు రిపోర్ట్ అందిస్తారు.

ఆ తర్వాత రెవెన్యూ శాఖ.. రైతుకు సర్వే పటం జారీ చేస్తుంది. ఆ సర్వే పటం ఆధారంగా భూ భారతి పోర్టల్లో రిజిస్ట్రేషన్, మ్యూటీషన్ కు రైతు దరఖాస్తు చేసుకోవాలి ఉంటుంది. అనంతరం క్షేత్రస్థాయిలో సర్వేలో ఎంత భూమి అయితే ఉంటుందో.. అంత భూమికి రిజిస్ట్రేషన్ చేస్తారు. రైతు చేసుకున్న దరఖాస్తుతోపాటు సర్వే పటం ఆధారంగా తహసీల్దార్, జాయింట్ సబ్ రిజిస్ట్రార్ కలిసి.. రిజిస్ట్రేషన్, మ్యూటీషన్ పూర్తి చేసి పట్టాదార్ పాసుపుస్తకాన్ని జారీ చేయనున్నారు. దీంతోపాటు రైతుకు భూధారీ కార్డును కూడా జారీ చేస్తారు. ఆ భూదారీ కార్డులో భూమికి సంబంధించిన సమగ్ర వివరాలను పొందుపరుస్తారు. భూదారీ కార్డులో ప్రత్యేక సంఖ్య ఉండటం వల్ల దాన్ని మార్చడానికి వీలు లేకుండా చేశారు. ఈ ఇంటిగ్రేటెడ్ పోర్టల్లో రైతులే స్వయంగా భూమి నక్షా, భూమి మార్కెట్ విలువ సహా కీలక విషయాలను తెలుసుకునే అవకాశం కల్పించారు. ఇక తమ పక్కనే ఉన్న ప్రభుత్వ భూములను కూడా కలుపుకు.. చాలా మంది రైతులు పంట సాగు చేస్తూ ఉంటారు. ఇక అలాంటి భూములు కూడా రిజిస్ట్రేషన్ సమయంలో దొరికిపోనున్నాయి.

కారులోనే యవ్వారం

ఛండీఘడ్, ఏప్రిల్ 9,

పంజాబ్ లో మారకద్రవ్యాల అక్రమ రవాణాపై పోలీసులు ఉక్కుపాదం మోపుతున్నారు. తాజాగా పాకిస్థాన్ మద్యంతో నడుస్తున్న ఒక అంతర్జాతీయ డ్రగ్స్ స్మగ్లింగ్ ముఠాను పంజాబ్ పోలీసులు చేధించారు. ఈ ఆపరేషన్ లో సుమారు 16.8 కిలోల హెరాాయిన్ ను స్వాధీనం చేసుకుని, ఒక మహిళతో సహా నలుగురు నిందితులను అరెస్ట్ చేశారు. పోలీసుల సమాచారం ప్రకారం.. అరెస్ట్ అయిన వారిని బల్లిందర్ సింగ్ (కప్పర్లా), సుమన్ ప్రీత్ కౌర్, హర్నాల్ సింగ్, జస్వరణ్ సింగ్ (అమ్మత్ నర్) గా గుర్తించారు. వీరు మారుతీ బెనో కారులో డ్రగ్స్ తరలిస్తుండగా పోలీసులు పక్కా సమాచారంతో మాటు వేసి పట్టుకున్నారు. ఈ డ్రగ్స్ నెట్ వర్క్ వెనక పాకిస్థాన్, దుబాయి కేంద్రంగా పనిచేస్తున్న హ్యాండ్లర్ హస్తం ఉందని ప్రాథమిక విచారణలో తేలివట్టు పంజాబ్ డీజీపీ గౌర్ వారిదే తెలిపారు. ఈ హెరాాయిన్ నిల్వలను అమ్మత్ నర్ సరిహద్దు ప్రాంతం నుంచి సేకరించి, చండీఘడ్ లో డెలివరీ చేసేందుకు నిందితులు ప్లాన్ చేశారు. కాగా, నిందితుల వద్ద నుంచి డ్రగ్స్ తో పాటు ఓ కారును కూడా స్వాధీనం చేసుకున్నారని పోలీసులు. ఈ ముఠాకు ఎవరెవరితో సంబంధాలు ఉన్నాయి? గతంలో ఇలాగే ఎన్నిసార్లు డ్రగ్స్ సరఫరా చేశారు? అనే కోణంలో పోలీసులు లోతుగా దర్యాప్తు చేస్తున్నారు. రాబోయే రోజుల్లో మరిన్ని అరెస్టులు జరిగే అవకాశం ఉందని అధికారులు పేర్కొన్నారు.

జనసేన నేత మోసం చేసాడు

బాధిత మహిళ వీడియో

విజయవాడ, ఏప్రిల్ 9, మరో జనసేన నేత రాసలీలలు బయటపడ్డాయి. ఎమ్మెల్యే అరవ శ్రీధర్ ఎపిసోడ్ ఘటన మరవకముందే, తనను మోసం చేశాడంటూ మరో జనసేన నాయకుడి భాగోతం ఒక మహిళ బయట పెట్టింది. పశ్చిమ గోదావరి జిల్లా వీరవాసం జిల్లాలోని జయప్రకాష్ నాయుడు తనను ఆర్థికంగా, శారీరకంగా వాడుకుని, చిత్రహింసలు పెడుతున్నాడని వీడియో విడుదల చేసింది. తాను పవన్ కళ్యాణ్ అభిమానినని, పార్టీ కార్యక్రమాల కోసం వెళ్లినప్పుడు జయప్రకాష్ నాయుడు పరిచయమయ్యాడని, భర్త లేని నన్ను పెళ్లి చేసుకుని బాగా చూసుకుంటానని నమ్మించాడని మహిళ ఆవేదన వ్యక్తం చేసింది. కొన్ని రోజుల తర్వాత మధ్యం మత్తులో, గంజాయి మత్తులో తనను చితకబాదేవాడని, తనను కూడా గంజాయి సేవించమని ఒత్తిడి చేసేవాడని బాధిత మహిళ ఆరోపించింది. తనతో ఉండనని చెప్పి, నీ ఫోటోలు, వీడియోలు ఉన్నాయని డెలివర్ చేస్తాడని, తనకు న్యాయం చేయాలంటూ కన్నీరు పెట్టుకుంటూ వీడియో విడుదల చేసింది.

ట్రైబల్ వెల్ఫేర్ రెసిడెన్షియల్ స్కూల్ ని సందర్శించిన ఎమ్మెల్యే సునీత లక్ష్మారెడ్డి

మెదక్, ఏప్రిల్ 09 (భారత శక్తి న్యూస్):

ట్రైబల్ వెల్ఫేర్ రెసిడెన్షియల్ స్కూల్ ను సందర్శించి విద్యార్థుల తో మాట్లాడి వారి సమస్యలను తెలుసుకున్న ఎమ్మెల్యే సునీత లక్ష్మారెడ్డి వారికి అందిస్తున్నటువంటి భోజనము



మెనూ తరగతి గదులను, రిజిస్ట్రేషన్ పరిశీలించి అక్కడ ఉన్నటువంటి ఉపాధ్యాయ సిబ్బందితో మాట్లాడి సమస్యలతో ముందుకిళ్లాలని సూచించారు. ఎమ్మెల్యే మాట్లాడుతూ ఆర్ సి ఓ రెగ్యులర్ గా విజిల్ చేయడం వల్ల ఇలాంటి సమస్యలు రావని విద్యార్థుల పట్ల శ్రద్ధ చూపి వారి కి భరోసా కల్పించాలని తెలియజేశారు. ఈ కార్యక్రమంలో కౌడిపల్లి బిఆర్ఎస్ మండల అధ్యక్షుడు సారా రామ గౌడ్, కౌడిపల్లి బిఆర్ఎస్ శ్రేణులు పాల్గొన్నారు.

ప్రజాసేవలో దూసుకుపోతున్న “లలిత సూపర్ స్పెషాలిటీ హాస్పిటల్” అందరిచూపు “లలిత సూపర్ స్పెషాలిటీ హాస్పిటల్” వైపే

గుంటూరుకే తలమానికం “లలిత సూపర్ స్పెషాలిటీ హాస్పిటల్”

గుంటూరు, ఏప్రిల్ 9 (భారతశక్తి) : ఒకప్పుడు సంపన్నులకు, మెట్రో పాలిటన్ నగరాలకే పరిమితమైన అత్యాధునిక వైద్యసేవలు లలిత సూపర్ స్పెషాలిటీ వైద్యబృందం వెలకట్టలేని సేవలతో గుంటూరు జిల్లా ప్రజలకూ అందుబాటులోకి వచ్చాయి. గుంటూరు నగరంలో దశాబ్దాల కాలంగా ఈ హాస్పిటల్ అత్యాధునిక వైద్యసేవలకు కేరాఫ్ అడ్రస్ గా మారింది. గతంలో సంవస్తులు, ఉన్నత వర్గాలకే పరిమితమైన వైద్యసేవలు గ్రామీణ నిరుపేదలకు సైతం అతి తక్కువ ధరలకే అందుబాటులోకి వచ్చాయి. వైద్యసేవలతో పాటుగా ఎందరో నిరుద్యోగులకు ఉపాధి దొరుకుతుంది.

ప్రస్తుతం తక్కువపాడు రోడ్డులో అన్ని హంగులతో నిర్మించిన లలిత హాస్పిటల్లో అత్యాధునిక వైద్యసేవలు పేద, మధ్యతరగతి ప్రజలకు చేరువకావటంతో అందరిచూపు ఈ హాస్పిటల్ వైపే చూస్తున్నారు.

లలిత సూపర్ స్పెషాలిటీ హాస్పిటల్ అవార్డుల పంట్ :

దశాబ్దాల కాలంగా ప్రజాసేవలో పునీతమవుతున్న ఈ హాస్పిటల్లో జాతీయ, అంతర్జాతీయ అవార్డుల వంటి వండించుకుంది. ఇందుకు హాస్పిటల్ అధినేతలు రాఘవశర్మ, విజయలు వెలకట్టలేని త్యాగం. సేవే తిరుగులేని నిదర్శనం. అత్యంత అనుభవజ్ఞులైన వైద్య బృందంతో కార్పొరేట్ వైద్యం అన్ని వర్గాల ప్రజలకు అందుబాటులోకి



రావటంతో గుంటూరు నగరం హెల్త్ హబ్ గా మారనుంది.

ఆదివాసీల అస్తిత్వాన్ని ప్రతిబింబించేలా జాతర నిర్వహించాలి

-తెలంగాణ ఆదివాసి ఎరుకల సంఘం రాష్ట్ర అధ్యక్షుడు లోకిని రాజు -జాతర ఉత్సవ కమిటీ చైర్మన్ గా పల్లకొండ భాస్కర్ ఎంపిక

ములుగు జిల్లా ప్రతినిధి, ఏప్రిల్ 09(భారతశక్తి): ఆదివాసీల అస్తిత్వాన్ని ప్రతిబింబించేలా నాంచారమ్మ జాతరను అంగరంగ వైభవంగా నిర్వహించాలని తెలంగాణ ఆదివాసి ఎరుకల సంఘం రాష్ట్ర అధ్యక్షుడు లోకిని రాజు అన్నారు. గురువారం ములుగు జిల్లా వెంకటాపూర్, మండలం రామానుజాపురం గ్రామంలో శిశు సంక్షేమ శాఖ రాష్ట్ర డైరెక్టర్ బైరెడ్డి భగవాన్ రెడ్డి సమక్షంలో జాతర ఉత్సవ కమిటీని ఎంపిక చేశారు. ఈ సందర్భంగా లోకిని రాజు మాట్లాడారు. గత ఎనిమిది సంవత్సరాలుగా ఉత్సవ కమిటీ చైర్మన్ గా నాంచారమ్మ జాతరను నిర్వహించామని ఈసారి యువ నాయకత్వానికి ఉత్సవ కమిటీ బాధ్యతలను అప్పగించడం జరుగుతుందన్నారు. మే 1 నుంచి జరిగే జాతరకు రాష్ట్రం నుంచే కాక ఇతర రాష్ట్రాల నుంచి ఎరుకల కులస్తులు, భక్తులు హాజరవుతారని వారికి అన్ని రకాల వసతులు కల్పించేలా ఉత్సవ కమిటీ పని చేయాలని కోరారు. అందరినీ కలుపుకొని ముందుకు పోవాలని అప్పుడే జాతర విజయవంతం అవుతుందన్నారు. ఈ సందర్భంగా పలువురికి సన్మానం చేశారు.



జాతరకు అన్ని రకాల ఏర్పాట్లు కల్పించేలా పనిచేస్తామని శిశు సంక్షేమ శాఖ రాష్ట్ర డైరెక్టర్ బైరెడ్డి భగవాన్ రెడ్డి అన్నారు. రామానుజాపూర్ గ్రామ పరిధిలో కాకతీయుల కాలంలో నిర్మించిన ఐదు శివలింగాలతో కూడిన పంచకూటాలయంగా పిలవబడే నాంచారమ్మ ఆలయం ఎంతో విశిష్టమైనదన్నారు. అభివృద్ధి పేరుతో విప్పి కుప్పపెట్టిన ఆలయాన్ని పునర్నిర్మించేందుకు ప్రభుత్వం దృష్టికి తీసుకెళ్లాలన్నారు. జాతరకు వచ్చే భక్తుల కోసం అన్ని రకాల ఏర్పాట్లు కల్పించేలా అధికారులు పనిచేయాలని కోరారు. మే ఒకటి న జరిగే నాంచారమ్మ జాతరలో ప్రతి ఏడాది భక్తుల సంఖ్య పెరుగుతోందని, నాంచారమ్మ జాతర నిర్వహణలో ముందుండి నడిపించిన రాష్ట్ర అధ్యక్షుడు లోకిని రాజు కృషి అభినందనీయమన్నారు.

మంత్రి సీతక్క సహకారంతో జాతరకు ఏర్పాట్లు : మంత్రి సీతక్క సహకారంతో జాతరకు అన్ని రకాల ఏర్పాట్లు కల్పించేలా పనిచేస్తామని శిశు సంక్షేమ శాఖ రాష్ట్ర డైరెక్టర్ బైరెడ్డి భగవాన్ రెడ్డి అన్నారు. రామానుజాపూర్ గ్రామ పరిధిలో కాకతీయుల కాలంలో నిర్మించిన ఐదు శివలింగాలతో కూడిన పంచకూటాలయంగా పిలవబడే నాంచారమ్మ ఆలయం ఎంతో విశిష్టమైనదన్నారు. అభివృద్ధి పేరుతో విప్పి కుప్పపెట్టిన ఆలయాన్ని పునర్నిర్మించేందుకు ప్రభుత్వం దృష్టికి తీసుకెళ్లాలన్నారు. జాతరకు వచ్చే భక్తుల కోసం అన్ని రకాల ఏర్పాట్లు కల్పించేలా అధికారులు పనిచేయాలని కోరారు. మే ఒకటి న జరిగే నాంచారమ్మ జాతరలో ప్రతి ఏడాది భక్తుల సంఖ్య పెరుగుతోందని, నాంచారమ్మ జాతర నిర్వహణలో ముందుండి నడిపించిన రాష్ట్ర అధ్యక్షుడు లోకిని రాజు కృషి అభినందనీయమన్నారు.

ప్రజా అభివృద్ధి మేరకే నల్లూర్ గ్రామంలోనే ఇంటిగ్రేటెడ్ స్కూల్ నిర్మాణానికి సానుకూలం

-జిన్నారం మున్సిపల్ చైర్మన్ నకిర్తి జనార్దన్ వెల్లిడి జిన్నారం మున్సిపల్, ఏప్రిల్ 09 (భారత శక్తి న్యూస్):

సంగారెడ్డి జిల్లా జిన్నారం మున్సిపల్ నల్లూరు గ్రామంలో ఇంటిగ్రేటెడ్ స్కూల్ పై నిన్ను కలెక్టర్ తో మాట్లాడిన విషయంపై ఈరోజు క్యాంపు కార్యాలయంలో పటాన్యై గూడెం మహిపాల్ రెడ్డి కి జిన్నారం మున్సిపల్ నల్లూరులోనే ఇంటిగ్రేటెడ్ స్కూల్ కొనసాగించాలని జిన్నారం మున్సిపల్ చైర్మన్ నా కీర్తి జనార్దన్ కొన్నింటి ల ఆధ్వర్యంలో కలిసి మెమోరండం ఇవ్వడం జరిగింది. దీనికి పటాన్యై శాసనసభ్యులు గూడెం మహిపాల్ రెడ్డి సానుకూలంగా స్పందించి జిన్నారం మున్సిపల్ ప్రజలు ఎక్కడ కోరుకుంటే అక్కడే కొనసాగిస్తామని సానుకూలంగా స్పందించి మాట ఇవ్వడం జరిగింది, ఇట్టి విషయంపై జిన్నారం మున్సిపల్ చైర్మన్ న కీర్తి జనార్దన్ మాట్లాడుతూ నల్లూరు గ్రామంలో ఇంటిగ్రేటెడ్ స్కూల్ నిర్మాణంలో అపోహలు అనుమానాలు పెంచుకోవద్దని ప్రజా ప్రజా అభివృద్ధి మేరకే స్కూల్ నిర్మాణం అభివృద్ధి దిశగా నల్లూర్ గ్రామం లోనే చేపడతామని ఈ సందర్భంగా వెల్లిడించడం జరిగింది, కార్యక్రమంలో చైర్మన్ నకిర్తి జనార్దన్ తో పాటు కొన్నింటి ప్రభాకర్ రెడ్డి, బేలే కృష్ణ నాయకులు శంకరపు ఆదిరామకృష్ణ కొడకంచినాగరాజు పెద్దమ్మ గూడెం నాగరాజు మాజీ సర్పంచులు యాదయ్య శ్రీశైలం యాదవ్ నల్లూరు మాజీ ఉపసర్పంచ్ శ్రీనివాస్ కృష్ణ గ్రామ ప్రజలు పాల్గొన్నారు.



ఇసుక పంపిణీలో కట్టుదిట్టమైన చర్యలు: జిల్లా కలెక్టర్ దివాకర టి.ఎస్.

ములుగు జిల్లా ప్రతినిధి, ఏప్రిల్ 09 (భారత శక్తి): ములుగు జిల్లాలోని పది మండలాలలో నేటి నుండి మన ఇసుక వాహనం” అమలు అందుబాటులోకి తీసుకొచ్చినట్లు, స్థానిక గృహ నిర్మాణాలకు, ఇందిరమ్మ ఇండ్లకు, ప్రభుత్వ చేపట్టిన నిర్మాణ అవసరాలకు కావలసిన ఇసుకను సరఫరా చేసేందుకు జిల్లా యంత్రాంగం “మన ఇసుక వాహనము” పేరుతో ఇసుక పాలసీని అమలులోకి తీసుకొని వచ్చిందని జిల్లా కలెక్టర్ దివాకర టి.ఎస్. తెలిపారు.గురువారం జిల్లా కలెక్టరేట్ సమావేశ మందిరంలో జిల్లాలో జరుగుతున్న అభివృద్ధి పనులపై సంబంధిత అధికారులతో జిల్లా కలెక్టర్ దివాకర టి.ఎస్. సమీక్ష సమావేశాన్ని నిర్వహించారు. ఈ సందర్భంగా కలెక్టర్ మాట్లాడుతూ సాధారణ ప్రజలకు, ఇందిరమ్మ ఇండ్లకు, ప్రభుత్వ చేపట్టిన నిర్మాణ అవసరాలకు ఇసుకను కనిష్ట ధరకు అందించడమే కాకుండా, ప్రైవేటు దృక్పథాలకు ఆస్కారం లేకుండా, అత్యంత పారదర్శకంగా నేరుగా ప్రభుత్వమే ఇసుకను వినియోగదారులకు సరఫరా చేయనుంది. ఇసుక రవాణాతో ఇబ్బందులు అధిగమించడంతో పాటు వినియోగదారులకు ఎలాంటి అసౌకర్యాలు కలగకుండా తగిన చర్యలు తీసుకోవడమైనదని జిల్లా కలెక్టరు, చైర్మన్, ఇసుక యాజమాన్య సంస్థ, ములుగు తెలుపడమైంది.రాష్ట్ర ప్రభుత్వము చేపట్టిన “మన ఇసుక వాహనం” అమలు మన ములుగు జిల్లా లోని 10 మండలలో అందుబాటులోకి వచ్చింది. జిల్లాలోని మొట్టమొదటి, వ(సా), రాఘవపట్నం, రంగాపూర్, సోమలగడ్డ (గోవిందరావుపేట మండలంలో) గ్రామాల్లో ఇసుక రీజన్లు ఏర్పాటు చేశారు. కాతిగూడెం, రాజుపేట, మరియు బోరెనాపూర్ (మంగపేట మండలంలో); బుట్టాయిగూడెం (కన్నాయిగూడెం మండలంలో);

దానవాంపేట, వెంకటాపూరం (జెడ్), మరియు వడగూడెం (జెడ్) (వెంకటాపూరం మండలంలో); నన్నాపూర్, పంట్లపూర్, ఉరట్లం, మేదారం, బోల్లెపల్లి, రంగాపూర్, మరియు కాల్వపల్లి (ఎస్.ఎస్. తాడ్యాయి మండలంలో); మరియు కొంఠాయి మరియు మానసపల్లి (ఏలూరునాగారం మండలంలో) ఇట్టి ఇసుక రీజన్ లను ఇసుకను గృహించి “మన ఇసుక వాహనం”. ఆన్ లైన్ వెబ్ సైట్ పాదుపరచడం జరిగింది.ఇసుక కావలసిన వినియోగదారులు, ఆన్ లైన్ వెబ్ సైట్ (క్రొ.జాం:// ంఎఅజ.ఎన్వెన్.వెబ్.అం.అం) నందు వారి వివరములను నమోదు చేసుకొని, కావలసిన ఘనపరిమాణానికి ఇంటర్నెట్ బ్యూకింగ్, క్రెడిట్ కార్డ్, డెబిట్ కార్డ్ లేదా యూపీఐ ద్వారా చెల్లింపులు చేసి ఇసుకను నేరుగా ఇంటి వద్దే పొందవచ్చు. జిల్లా యంత్రాంగం ఇసుక రవాణా చేయాల్సిన దూరాన్ని బట్టి ధర నిర్ణయించినారు. ఇసుక సరఫరా సమాచారం కొరకు స్థానిక తహసీల్దార్లని సంప్రదించవచ్చునని తెలిపారు.ఈ కార్యక్రమంలో అదనపు కలెక్టర్ రెవిన్యూ సి హెచ్ మహేందర్ జి, డి ఆర్ డి ఓ చంద్ర శేఖర్ రెడ్డి, ఏ డి మైన్స్ జయ రాజు, పి డి హౌసింగ్ సూర్య నారాయణ, ఇర్రిగేషన్ అధికారులు, తహసీల్దార్లు, ఎంపి డి ఓ లు, పంచాయతీ



జగిత్యాలలో మాజీ మంత్రి జీవన్ రెడ్డి నివాసానికి కేటీఆర్

జగిత్యాల, ఏప్రిల్ 9 (భారత శక్తి ప్రతినిధి):

బిఆర్ఎస్ వర్కింగ్ ప్రెసిడెంట్ కల్వకుంట్ల తారక రామారావు మాజీ మంత్రి జీవన్ రెడ్డి నివాసానికి స్వయంగా వెళ్లి బిఆర్ఎస్ పార్టీలోకి ఆహ్వానించడం జరిగింది. ఈ సందర్భంగా కేటీఆర్ మాట్లాడుతూ తాను మాజీ ముఖ్యమంత్రి కేసీఆర్ సూచన మేరకే జీవన్ రెడ్డిని పార్టీలోకి ఆహ్వానించడం జరిగిందని ఆయన తెలిపారు. జీవన్ రెడ్డి కి నాలుగు దశాబ్దాల సుదీర్ఘ రాజకీయ అనుభవం ఉన్నదని ఆయనకు పార్టీలో సముచిత స్థానం కల్పిస్తామని ఆయన తెలిపారు.ఇట్టి కార్యక్రమంలో బిఆర్ఎస్ జిల్లా అధ్యక్షుడు కల్వకుంట్ల విద్యాసాగర్ రావు, కోరుట్ల ఎమ్మెల్యే సంజయ్, ఎమ్మెల్సీ ఎల్.రమణ,మాజీ మంత్రి కొప్పుల ఈశ్వర్ మరియు బిఆర్ఎస్ పార్టీ నాయకులు కార్యకర్తలు పెద్ద ఎత్తున పాల్గొన్నారు.



ఎలాంటి సమస్యలు వచ్చిన తమ దృష్టికి తీసుకురావాలి

దానిని కొనుగోలు కేంద్రాలను ప్రారంభించిన జిల్లా కలెక్టర్ - తేజస్ నంద్ లాల్ షావర్

సూర్యాపేట(భారత శక్తి జిల్లా ప్రతినిధి) ఏప్రిల్ 9:

ధాన్యం కొనుగోలు కేంద్రాలలో ఎలాంటి సమస్యలు వచ్చిన తమ దృష్టికి తీసుకురావాలని సూర్యాపేట జిల్లా కలెక్టర్ తేజస్ నంద్ లాల్ వరంగల్ తెలిపారు. గురువారం సూర్యాపేట రూరల్ మండలం ఎర్బారం గ్రామంలో పిఎసిఎస్ ఆధ్వర్యంలో ఏర్పాటుచేసిన వరి ధాన్యం కొనుగోలు కేంద్రాన్ని మార్కెట్ కమిటీ చైర్మన్ కొప్పుల వేణారెడ్డి తో కలిసి కలెక్టర్ కొబ్బరికాయ కొట్టి ప్రారంభించారు. తదుపరి పత్రికా విలేకరులతో మాట్లాడుతూ జిల్లాలో ఇప్పటివరకు 281 ధాన్యం కొనుగోలు కేంద్రాలను ప్రారంభించామని, వడ్డ మిల్లులను కూడ గుర్తించడం జరిగిందని, కొనుగోలు కేంద్రాలకు వ్యవసాయ శాఖ అంచనాల ప్రకారం 4 లక్షల మెట్రిక్ టన్నుల వరి ధాన్యం రావచ్చని, ఈ ధాన్యం కొనుగోలు కేంద్రాలలో టేస్ట్ పోలిక సదుపాయాలైన వేయింగ్ మిషన్లు, మాయిశ్చురైటింగ్ మిషన్లు, ట్రాగునీరు, టెంట్లు, పక్కాలు వస్తే అత్యవసరం పరిస్థితులలో టార్చులిన్ పట్టాలు, ట్యాజింగ్ మిషన్లు, సన్న వడ్డ కొనుగోలు కేంద్రాలలో కాల్బర్ స్పేల్స్ ఏర్పాటు చేశామని, 2,3 మండలాలకు కలిపి ఒక ట్రాన్స్మిట్టర్ కాంట్రాక్టర్ను ఏర్పాటు చేశామని , జిల్లాస్థాయిలో కలెక్టరేట్లో కంట్రోల్ రూమ్ ఏర్పాటు చేశామని దీనిని జిల్లా కలెక్టర్, అదనపు కలెక్టర్ జిల్లాస్థాయిలో ధాన్యం కొనుగోలును పర్యవేక్షిస్తారని అలాగే మండల స్థాయిలో ధాన్యం కొనుగోలు కమిటీని ఏర్పాటు



చేశామని వీరు ఆయా మండలాల పరిధిలో ఏర్పాటుచేసిన ధాన్యం కొనుగోలు కేంద్రాలను పర్యవేక్షిస్తారని, కొనుగోలు ప్రక్రియలో ఎలాంటి జాప్యం లేకుండా వెంటనే కాంటాలు వేయాలని సూచించారు. అకాల పక్కాలు వచ్చే అవకాశం ఉన్నందున రైతులను ముందుగానే అప్రమత్తం చేయాలని తెలిపారు. అలస్యం లేకుండా 2--3 రోజుల్లో వరి ధాన్యానికి కాంటాలు పూర్తి చేయాలని ఆదేశించారు. రైతులకు ఎలాంటి ఇబ్బందులు తలెత్తకుండా అన్ని చర్యలు తీసుకోవాలని పిఎసిఎస్ అధికారులను కలెక్టర్ స్పష్టం చేశారు. ఈ కార్యక్రమంలో జిల్లా సివిల్ సప్లై అధికారులు మోహన్ బాబు, శ్రీధర్, జిల్లా కోపరేటివ్ అధికారి ప్రవీణ్, అధికారులు పిఎసిఎస్ సభ్యులు తదితరులు పాల్గొన్నారు.

నేడు ప్రజా దర్బార్ లో పాల్గొననున్న మంత్రి

ములుగు జిల్లా ప్రతినిధి, ఏప్రిల్ 09 (భారత శక్తి): వెంకటాపురం మండల కేంద్రంలో నిర్వహించే ప్రజా దర్బార్ కార్యక్రమంలో రాష్ట్రపంచాయతీరాజ్, గ్రామీణాభివృద్ధి, గ్రామీణ నీటి సరఫరా, మహిళా, శిశు సంక్షేమ శాఖ మంత్రి ధనసరి అనసూయ (సీతక్క) హాజరుకానున్నట్లు జిల్లా కలెక్టర్ దివాకర్ డిఎస్ గురువారం ఒక ప్రకటనలో తెలిపారు.



ప్రజలు ఈ అవకాశాన్ని సద్వినియోగం చేసుకొని, తమ సమస్యలపై దరఖాస్తులను అందజేయాలని కోరారు. ప్రజా దర్బార్ కార్యక్రమానికి వచ్చే అర్జీదారులకు అన్ని మౌఖిక వసతులు ఏర్పాటు చేయాలని సంబంధిత అధికారులను ఆదేశించారు. జిల్లా ఎస్ పి, డి ఎస్ ఓ, ఆర్ ఓ, అన్ని శాఖల జిల్లా అధికారులు, బడిపి ఏటూరు నాగారం కార్యాలయ అధికారులు, సంబంధిత మండలాల తహసీల్దార్లు, ఎంపీటీసీలు, ఎంపీ ఓలు తప్పనిసరిగా హాజరు కావాలని కలెక్టర్ కోరారు.

ములుగు జిల్లా వెంకటాపురం మండలం తహసీల్దార్ కార్యాలయంలో నేడు (శుక్రవారం) మధ్యాహ్నం 3 గంటలకు మంత్రి ధనసరి అనసూయ (సీతక్క) ఆధ్వర్యంలో ప్రజాదర్బార్ కార్యక్రమం నిర్వహించబడుతుందని కలెక్టర్ పేర్కొన్నారు. నేరుగా ప్రజల సమస్యలను తెలుసుకుని వాటిని పరిష్కార మార్గం చూపడానికి రాష్ట్ర మంత్రి సీతక్క అర్జున్ రెడ్డి స్వీకరించను న్నారని, వెంకటాపురం, వాజేడు, మంగపేట, కన్నాయిగూడెం, ఏటూరు నాగారం మండలాలకు చెందిన ఫిర్యాదుదారులు తమ స్థానిక సమస్యలు, ప్రభుత్వ పథకాలకు సంబంధించిన విన్నపాలను ఈ సందర్భంగా అధికారుల దృష్టికి తీసుకురావచ్చని ఆయన తెలిపారు.

ట్రాఫిక్ సిగ్నల్ ఏర్పాటు పరిశీలించిన ఎస్పీ నరసింహ

సూర్యాపేట(భారత శక్తి జిల్లా ప్రతినిధి)ఏప్రిల్ 9:

వాహనదారులు ట్రాఫిక్ సిగ్నల్ నియమ నిబంధనలు, సూచనలు పాటించాలి. వాహనదారులు ట్రాఫిక్ సిగ్నల్ ను అనుసరించాలి అవగాహన కల్పించాలని సూర్యాపేట వట్టణ ట్రాఫిక్ పోలీసులను ఎస్పీ నరసింహ బిఎస్ ఆదేశించారు. సూర్యాపేట జిల్లా కేంద్రంలో రోజురోజుకు పెరుగుతున్న వాహనాల రద్దీ దృశ్య పోలీస్ శాఖ ఎప్పటికప్పుడు ట్రాఫిక్ పునరుద్ధరణ, ట్రాఫిక్ నియంత్రణ చేస్తూ ప్రణాళిక ప్రకారం ముందుకు వెళుతుందని అన్నారు. సూర్యాపేట జిల్లా కేంద్రంలో కొత్తగా ఏర్పాటు చేస్తున్నటువంటి ట్రాఫిక్ సిగ్నల్ ఏర్పాటుకు సంబంధించి కొత్త బస్టాండ్ వద్ద సంబంధిత అధికారులతో కలిసి ఈరోజు ఎస్పీ పరిశీలించారు. బస్టాండ్ ప్రాంగణంలో రహదారులపై ఉన్న ట్రాఫిక్ రద్దీని, రోడ్డు వెంబడి నిర్వహిస్తున్న వ్యాపార సముదాయాలను పరిశీలించారు. ఈ సందర్భంగా అధికారులకు పలు సూచనలు సలహాలు అందించారు. ట్రాఫిక్ సిగ్నల్ ఏర్పాటు పనులను వేగంగా పూర్తి చేయాలని, మున్సిపల్ శాఖ అధికారులతో సమన్వయంతో వని చేయాలని సూచించారు. ట్రాఫిక్ సిగ్నల్ పాటిం చేలా అధికారుల వాహనదారులను ముందస్తుగా అప్రమత్తం చేయాలని తెలిపారు. ట్రాఫిక్ నియంత్రణ పునరుద్ధరణకు సంబంధించి అన్ని రకాల చర్యలను తీసుకోవాలని, ఆర్డీసీ అధికారులను సంప్రదించి జిల్లా



కేంద్రంలో, కొత్త బస్టాండ్ వద్ద ఆర్డీసీ బస్సుల రాకపోకలు, మార్గాలను సులభతరం చేయాలని తెలిపారు. సూర్యాపేట వట్టణంలో ట్రాఫిక్ సమస్యను పరిష్కరించడానికి పోలీస్ సిబ్బందిని బలోపేతం చేస్తామని అన్నారు. వాహనదారులు ట్రాఫిక్ నియమాలు రోడ్డు నియమాలు పాటించి రోడ్డు ప్రమాదాలకు గురవకుండా సురక్షితంగా గమ్యం చేరుకోవాలని అన్నారు. వ్యాపారస్తులు రోడ్లను ఆక్రమించి వ్యాపారాలు నిర్వహించకూడదని దీనివల్ల ట్రాఫిక్ అంతరాయం కలుగుతుందని తెలిపారు. ఈ కార్యక్రమం నందు స్థానిక డిఎస్పీ ప్రసన్నకుమార్, ఇన్స్పెక్టర్ వెంకటయ్య, ట్రాఫిక్ ఎస్ఐ సాయిరాం ఉన్నారు

మహిళా సాధికారత కోసమే మిషన్ శక్తి

పథకం: టీజీఐఐసీ చైర్మన్ నిర్మల జగ్గారెడ్డి -లబ్ధిదారులకు కుట్టు యంత్రాలు పంపిణీ

సంగారెడ్డి, భారత శక్తి ప్రతినిధి, ఏప్రిల్ 9 :

కేంద్ర ప్రభుత్వం ప్రవేశపెట్టిన మిషన్ శక్తి పథకం మహిళా సాధికారత కోసమేనని టీజీఐఐసీ చైర్మన్ నిర్మల జగ్గారెడ్డి అన్నారు. సంగారెడ్డి పట్టణంలోని బాలనందంలో జరిగిన బీబీ బహువో బీబీ పదావో కార్యక్రమంలో భాగంగా టీజీఐఐసీ చైర్ పర్సన్ నిర్మల జగ్గారెడ్డి తో కలిసి కలెక్టర్ ప్రావీణ్య మిషన్ శక్తి పథకాన్ని ప్రారంభించారు. అనంతరం మొక్కలు నాటారు. ఈ సందర్భంగా నిర్మల జగ్గారెడ్డి మాట్లాడుతూ పథకం కింద 50 మంది లబ్ధిదారులకు కుట్టు యంత్రాలు పంపిణీ చేయడం జరిగిందన్నారు. మరో 25 మంది లబ్ధిదారులకు బ్యూటీషియన్ శిక్షణ తరగతులను ప్రారంభించినట్లు పేర్కొన్నారు. జిల్లా కలెక్టర్ ప్రావీణ్య మాట్లాడుతూ మహిళలకు స్వయం ఉపాధి అవకాశాలు కల్పించడం ద్వారా ఆర్థికంగా బలోపేతం చేయడం ఈ కార్యక్రమం ప్రధాన లక్ష్యం అన్నారు. ఆర్థికంగా వెనుకబడిన మహిళలు ఒంటరి మహిళలు వితంతువులు చదువు మధ్యలో మానేసిన మహిళలు ఇతర అర్హులైన లబ్ధిదారులకు ఉపాధి అవకాశాలు కల్పించడం జరుగుతుందన్నారు. ప్రభుత్వం అందిస్తున్న ఈ పథకాలను సద్వినియోగం చేసుకోవాలని సూచించారు. కార్యక్రమంలో మున్సిపల్ చైర్ పర్సన్ వనితా సంతోష్, జిల్లా మహిళా సాధికారత కేంద్రం సమన్వయకర్త పల్లవి, సిడిపివో చంద్రకళ, డిసిపిఓ రత్నం, చిల్డ్రన్ సూపర్వైజర్ విజయ కౌన్సిల్లర్ రమేష్, అశ్వినీ నాయకులు శాంతికుమార్ తదితరులు లబ్ధిదారులు మహిళలు పాల్గొన్నారు.



వయోవృద్ధులు, స్త్రీ, శిశు, మాత సంక్షేమం కోసం ప్రభుత్వం ప్రత్యేక చర్యలు

పోషన్ పక్కాడ కార్యక్రమం ప్రారంభించిన మంత్రి క్షేత్రస్థాయిలో అంగన్వాడీ సేవల బలోపేతానికి మొబైల్ ఫోన్ల పంపిణీ

మహబూబాబాద్ జిల్లా ప్రతినిధి, ఏప్రిల్ 09 (భారత శక్తి): దేశంలో ఎక్కడా లేని విధంగా రాష్ట్రంలో వయోవృద్ధులు, స్త్రీ, శిశు, మాత సంక్షేమం కోసం ప్రభుత్వం ప్రత్యేక చర్యలు చేపడుతున్నామని రాష్ట్ర మంత్రి పంచాయతీరాజ్, గ్రామీణాభివృద్ధి, గ్రామీణ మంచినీటి సరఫరా, స్త్రీ, శిశు సంక్షేమ శాఖ మంత్రి ధనసరి అనసూయ (సీతక్క) అన్నారు.

వృద్ధావృత్తిలో తల్లిదండ్రులను వీల్లలు ప్రేమగా చూసుకోవాలని, వారిని బిస్కాండ్లు, రైల్వే స్టేషన్లలో వదిలేయడం తగదని సూచించారు. ప్రభుత్వం వృద్ధుల సంక్షేమానికి కట్టుబడి ఉందని తెలిపారు.

ఈ కేంద్రంలో టీవీ, దినపత్రికలు మ్యాగజీన్, పాటల పోటీలో క్యారమ్స్, చెస్, మొదలైన ఆటలు అందుబాటులో ఉంటాయని, వైద్య ఆరోగ్యశాఖ సమన్వయంతో కేంద్రంలో ప్రథమ చికిత్స ఆరోగ్య సూచనలు సలహాలు ఇవ్వడం జరుగుతుందని, ప్రతి వారానికి ఒకసారి ప్రత్యేక వైద్య శిబిరాలు నిర్వహించి ఆరోగ్య స్థితిగతులను గమనిస్తూ ఉంటారని, వారి యొక్క ఆహారపు అలవాట్లకు అనుగుణంగా మల్టీ గ్రెన్స్ ఆల్టా ఆహార పదార్థాలతో అందించడం జరుగుతుందని తెలిపారు.

స్త్రీ, శిశు సంక్షేమ శాఖ బలోపేతం కోసం రాష్ట్రవ్యాప్తంగా వయోవృద్ధులు గర్భిణీలు బాలింతలు చిన్నపిల్లలకు వివిధ పథకాలను ప్రవేశపెట్టి వారి సంక్షేమం కోసం ఈ ప్రభుత్వం కృషి చేస్తుందని అందులో భాగంగానే జిల్లాలోని అంగన్వాడీ టీచర్లకు (1368) మొబైల్ ఫోన్ల పంపిణీ చేయడం జరిగిందని తద్వారా క్షేత్రస్థాయిలో డిజిటల్ విధానంలో ప్రతి ఒక్కరికీ ప్రభుత్వం అందించే పథకాలు పొప్పిట్ ఆహారం, స్థితిగతులు ఎప్పటికప్పుడు ఆన్లైన్ ద్వారా అప్రోచ్ చేయడం పారదర్శకంగా పాలన కొనసాగుతుందన్నారు.

పోషణ పథకాన్ని మహబూబాబాద్ కేంద్రంగా ఈరోజు నుండి ప్రారంభించారు, అంగన్వాడీ కేంద్రాల్లో చిన్నారులు, గర్భిణీలు, బాలింతలకు అందించే పొప్పిట్ ఆహార పంపిణీపై కేంద్ర ప్రభుత్వం ప్రవేశపెట్టిన యాప్ ద్వారా లబ్ధిదారుల



వివరాలు, ఆహార పంపిణీ అంశాలను నమోదు చేయవచ్చని, దీని ద్వారా పారదర్శకత పెరుగుతుందని తెలిపారు. గర్భిణీలు, పాలిచ్చే తల్లులు, చిన్నారిల్లో పోషకాహార లోపాన్ని తగ్గించడం పోషణ పథకాన్ని కార్యక్రమం లక్ష్యమని, ఈ కార్యక్రమం ఈ నెల 9 నుంచి 23 వరకు ఈ కార్యక్రమాన్ని కొనసాగుతుందని మంత్రి పేర్కొన్నారు.

మహబూబాబాద్ శాసనసభ్యులు డాక్టర్ భూక్య మురళి నాయక్ మాట్లాడుతూ గౌరవ ముఖ్యమంత్రి రేవంత్ రెడ్డి గారి నాయకత్వంలో ప్రభుత్వం వృద్ధుల సంక్షేమం కోసం చరిత్రకృతమైన నిర్ణయం తీసుకొని శాసనసభలో వృద్ధుల సంక్షేమ చట్టం ప్రవేశపెట్టి అమలుపరచినందుకు వారికి ప్రత్యేక కృతజ్ఞతలు తెలిపారు.

మహబూబాబాద్ లో డి కేర్ సెంటర్ ను ఏర్పాటు చేయడం హార్షిం చదగ్గ విషయమని, రిటైర్డ్ ఉద్యోగులు వయోవృద్ధుల కోసం ఇక్కడ వెల్ఫేర్ సెంటర్ ను ఏర్పాటు చేయాలని మంత్రి గారిని కోరారు, ఇల్లందు శాసనసభ్యులు కోరం కనకయ్య, జిల్లా కలెక్టర్ స్నేహ శబరిష్, సభను ఉద్దేశించి ప్రసంగించి అభివృద్ధి సంక్షేమ

పథకాలు ప్రజలకు అందించడంలో జిల్లా యంత్రాంగం ప్రజా ప్రతినిధులు ముందుకు సాగుతారని అన్నారు.

జిల్లా అదనపు కలెక్టర్లు స్థానిక సంస్థలు తెనిస్ వత్సల్ టోప్పా, రెవెన్యూ కె. అనిల్ కుమార్, జిల్లా వెల్ఫేర్ అధికారిని సబిత, సిడిపిఓలు శిరీష్, సంబంధిత విభాగాల సిబ్బంది తదితరులు పాల్గొన్నారు. వివరాలు, ఆహార పంపిణీ అంశాలను నమోదు చేయవచ్చని, దీని ద్వారా పారదర్శకత పెరుగుతుందని తెలిపారు. గర్భిణీలు, పాలిచ్చే తల్లులు, చిన్నారిల్లో పోషకాహార లోపాన్ని తగ్గించడం పోషణ పథకాన్ని కార్యక్రమం లక్ష్యమని, ఈ కార్యక్రమం ఈ నెల 9 నుంచి 23 వరకు ఈ కార్యక్రమాన్ని కొనసాగుతుందని మంత్రి పేర్కొన్నారు. మహబూబాబాద్ శాసనసభ్యులు డాక్టర్ భూక్య మురళి నాయక్ మాట్లాడుతూ గౌరవ ముఖ్యమంత్రి రేవంత్ రెడ్డి గారి నాయకత్వంలో ప్రభుత్వం వృద్ధుల సంక్షేమం కోసం చరిత్రకృతమైన నిర్ణయం తీసుకొని శాసనసభలో వృద్ధుల సంక్షేమ చట్టం ప్రవేశపెట్టి అమలుపరచినందుకు వారికి ప్రత్యేక కృతజ్ఞతలు తెలిపారు, మహబూబాబాద్ లో డి కేర్ సెంటర్ ను ఏర్పాటు చేయడం హార్షిం చదగ్గ విషయమని, రిటైర్డ్ ఉద్యోగులు వయోవృద్ధుల కోసం ఇక్కడ వెల్ఫేర్ సెంటర్ ను ఏర్పాటు చేయాలని మంత్రి గారిని కోరారు, ఇల్లందు శాసనసభ్యులు కోరం కనకయ్య, జిల్లా కలెక్టర్ స్నేహ శబరిష్, సభను ఉద్దేశించి ప్రసంగించి అభివృద్ధి సంక్షేమ పథకాలు ప్రజలకు అందించడంలో జిల్లా యంత్రాంగం ప్రజా ప్రతినిధులు ముందుకు సాగుతారని అన్నారు, జిల్లా అదనపు కలెక్టర్లు స్థానిక సంస్థలు తెనిస్ వత్సల్ టోప్పా, రెవెన్యూ కె. అనిల్ కుమార్, జిల్లా వెల్ఫేర్ అధికారిని సబిత, సిడిపిఓలు శిరీష్, సంబంధిత విభాగాల సిబ్బంది తదితరులు పాల్గొన్నారు.

గాయపడిన పాత్రికేయుడిని పరామర్శించిన మంత్రి అడ్లూరి లక్ష్మణ్ కుమార్

జగిత్యాల , ఏప్రిల్ 9 (భారత శక్తి ప్రతినిధి): బిఆర్ఎస్ వర్కింగ్ ప్రెసిడెంట్ కేటీఆర్ జగిత్యాల పర్యటనలో భాగంగా జరిగిన తోపులాటలో మీడియా ప్రతినిధి అయిన సూర్య రిపోర్టర్ సాయి తీవ్రంగా గాయపడి కాలు విరగడం జరిగింది . వెంటనే ఆయనను స్థానిక ఆస్పత్రికి తరలించి చికిత్స అందిస్తున్న సమయంలో విషయం తెలుసుకున్న రాష్ట్ర సాంఘిక సంక్షేమ శాఖ మంత్రి అడ్లూరి లక్ష్మణ్ కుమార్ జగిత్యాల ఎమ్మెల్యే సంజయ్ కుమార్ తో కలిసి జగిత్యాలలోని ఆస్పత్రికి వెళ్లి బాధితుడు సాయిని పరామర్శించారు. ఆయన ఆరోగ్య పరిస్థితిని వైద్యులను అడిగి తెలుసుకుని, మెరుగైన వైద్యం అందించాలని సూచించారు. ఈ సందర్భంగా మంత్రి మాట్లాడుతూ గాయపడిన సాయికి ప్రభుత్వం తరఫున అన్ని విధాలుగా సహాయం అందిస్తామని హామీ ఇచ్చారు. బాధింప కుటుంబ సభ్యులకు ధైర్యం చెప్పి త్వరగా కోలుకోవాలని ఆకాంక్షించారు. ఆయన వెంట కాంగ్రెస్ పార్టీ కార్యకర్తలు, నాయకులు పాల్గొన్నారు.




ఇంటిగ్రేటెడ్ పాఠశాల నిర్మాణ పనులను పరిశీలించిన కలెక్టర్ అంకిత్ -పనులు వేగవంతం చేయాలని అధికారులకు ఆదేశాలు

భద్రాద్రి జిల్లా బ్యూరో, ఏప్రిల్ 09 (భారతశక్తి): కొత్తగూడెంలో రాష్ట్ర ప్రభుత్వం ప్రతిష్టాత్మకంగా నిర్మిస్తున్న యంగ్ ఇండియా ఇంటిగ్రేటెడ్ పాఠశాల నిర్మాణ పనులను కలెక్టర్ అంకిత్ గురువారం పరిశీలించారు. ఈ సందర్భంగా ప్రాంగణంలో జరుగుతున్న లెవెలింగ్ పనుల పురోగతిని అడిగి తెలుసుకున్నారు. పాఠశాల నిర్మాణానికి సంబంధించిన మ్యాప్ ద్వారా భవనాల రూపకల్పన, విభాగాల వారిగా ఏర్పాటు చేయనున్న సదుపాయాలపై సమీక్ష నిర్వహించారు. విద్యార్థులకు అందించనున్న తరగతి గదులు, లైబ్రరీలు, ట్రాక్ రహదారులు, ఇతర మౌఖిక వసతుల ఏర్పాటుపై వివరాలు తెలుసుకున్నారు. నిర్మాణ పనులు నిర్దిష్ట కాలవ్యవధిలో పూర్తి అయ్యేలా వేగవంతం చేయాలని కలెక్టర్ అధికారులకు ఆదేశించారు. అవసరమైతే అదనపు సిబ్బంది, యంత్ర సామగ్రి ఏర్పాటు చేసి పనులను త్వరితగతిన పూర్తి చేయాలని సూచించారు. పనుల నాణ్యతపై ఎటువంటి రాజీ పడకూడదని స్పష్టం చేశారు. నిర్మాణ పనుల పురోగతిపై ప్రతిరోజూ నివేదికలు అందజేయాలని సంబంధిత అధికారులను ఆదేశించారు. ప్రభుత్వ లక్ష్యాలకు అనుగుణంగా అత్యుత్తమ సౌకర్యాలతో పాఠశాల నిర్మాణం పూర్తయ్యేలా చర్యలు తీసుకోవాలని తెలిపారు. ఈ కార్యక్రమంలో సంబంధిత శాఖల అధికారులు తదితరులు పాల్గొన్నారు.



కోర్టుకెక్కన హానిక.. వదిలేపై రూ.2 కోట్ల దావా



ప్రముఖ సినీ నటి హానిక మోత్యాని, తన వదిని, టీవీ నటి ముస్సాన్ నాస్నీ జేమ్స్ పై రూ.2 కోట్ల పరువునష్టం దావా వేశారు. తనపై, తన సోదరుడు ప్రశాంత్ మోత్యానిపై ముస్సాన్ గృహ హింస ఆరోపణలు చేయడంతో తన ప్రతిష్ఠకు భంగం కలిగిందని ఆరోపిస్తూ హానిక ముంబై సెషన్స్ కోర్టును ఆశ్రయించారు. ఈ మేరకు ఆమె తరపున న్యాయవాది అద్వాన్ షేక్ పిటిషన్ దాఖలు చేశారు. పిటిషన్ ప్రకారం తన సోదరుడు ప్రశాంత్ తో వివాహ సమయంలో ముస్సాన్ రూ.27 లక్షలు అప్పుగా తీసుకున్నారని, దాన్ని తిరిగి చెల్లించకుండా తప్పించుకోవడానికే సోషల్ మీడియాలో తప్పుడు ఆరోపణలు చేస్తున్నారని హానిక పేర్కొన్నారు. తన సోదరుడి వైవాహిక జీవితంతో తనకు పరిమిత ప్రమేయం

మాత్రమే ఉందని, వారు నివసించే ఇంట్లో తాను లేని సమయంలో చేశారు. గతంలో ముస్సాన్.. తన భర్త ప్రశాంత్ తో పాటు హానికపై కూడా వేధింపులు, గృహ హింస ఆరోపణలతో పోలీసులకు ఫిర్యాదు చేశారు. వివాహ సమయంలో ఖరీదైన బహుమతులు డిమాండ్ చేశారని, వారి వేధింపుల వల్లే తనకు బెల్ట్ పాల్సీ (ముఖ పక్షవాతం) వచ్చిందని ఆమె ఎఫ్ఐఆర్ లో ఆరోపించారు. ఈ ఆరోపణలను హానిక పూర్తిగా ఖండించారు. ఈ ఎఫ్ఐఆర్ ను కొట్టివేయాలని కోరుతూ ఆమె గతంలో బాంబే హైకోర్టును ఆశ్రయించారు. తాజా పరువునష్టం దావాలో భాగంగా ముస్సాన్ తనకు బహిరంగ క్రమపణ చెప్పాలని, భవిష్యత్తులో ఎలాంటి ఆరోపణలు చేయకుండా ఆమెను నిలువరించాలని కోర్టును హానిక కోరారు. సివిల్ దావాతో పాటు, భారతీయ న్యాయ సంహిత కింద అంధేరిలోని మెజిస్ట్రేట్ కోర్టులో క్రిమినల్ పరువునష్టం కేసు కూడా దాఖలు చేశారు. ప్రశాంత్, ముస్సాన్ 2020లో వివాహం చేసుకోగా, 2022 నుంచి విడిగా ఉంటున్నారు. దిండోషి సెషన్స్ కోర్టులో ఈ పరువునష్టం దావా త్వరలో విచారణకు రానుంది.



పెళ్లి పీటలెక్కబోతున్న బెల్లంకొండ సాయి శ్రీనివాస్.. ముహూర్తం ఖరారు!

టాలీవుడ్ యంగ్ హీరో బెల్లంకొండ సాయి శ్రీనివాస్ త్వరలోనే ఒక ఇంటివాడు కాబోతున్నాడు. ప్రముఖ వ్యాపారవేత్త కుమార్తె కావ్య రెడ్డితో ఆయన వివాహం నిశ్చయమవడమే కాకుండా, పెళ్లి ముహూర్తం కూడా ఖరారుయ్యింది. ఇటీవల ఇరు కుటుంబాల సభ్యులు, అత్యంత సన్నిహితుల సమక్షంలో శ్రీనివాస్ కావ్య రెడ్డిల 'లగ్నపత్రిక' వేడుక అత్యంత వైభవంగా జరిగింది. ఈ వేడుకకు సంబంధించిన ఫోటోలను సాయి శ్రీనివాస్ సోషల్ మీడియాలో పంచుకోవడంతో, అవి చూసిన అభిమానులు ఈ జంట "చూడమమ్మటగా ఉంది" అంటూ ప్రశంసలు కురిపిస్తున్నారు. ఈ లగ్నపత్రిక

వేడుకలోనే వివాహ ముహూర్తాన్ని ఏప్రిల్ 29 గా ఖరారు చేశారు. టాలీవుడ్ లోని ప్రముఖులు, రాజకీయ నేతలు, ఇతర రంగాల సెలబ్రిటీల సమక్షంలో ఈ పెళ్లి వేడుకను ఘనంగా నిర్వహించేందుకు బెల్లంకొండ సురేశ్ కుటుంబం భారీ ఏర్పాట్లు చేస్తోంది. ఒకవైపు వ్యక్తిగత జీవితంలో కొత్త ప్రయాణాన్ని ప్రారంభించబోతున్న శ్రీనివాస్... మరోవైపు సినీమాల పరంగానూ బిజీగా ఉన్నాడు. ప్రస్తుతం ఆయన నటిస్తున్న అద్వైతం చరిత్ర 'హైందవం' పై ఇండస్ట్రీలో భారీ అంచనాలు ఉన్నాయి. లుధీర్ బైరెడ్డి ఈ చిత్రానికి దర్శకత్వం వహిస్తున్నారు.

ఎమోషన్ తో యాక్షన్ లోకి దిగిపోయే 'డెకాయిట్'


యాక్షన్ థ్రిల్లర్ సినీమాలతో ఎక్కువ మార్కులు కొట్టేసే హీరోల జాబితాలో అడివి శేష్ పేరు తప్పకుండా కనిపిస్తుంది. ఈ జోనర్ పై ఆయన ప్రత్యేక దృష్టి పెట్టడం .. ఆ తరహా పాత్రలలో రాణించడమే అందుకు కారణమని చెప్పుకోవాలి. ఆయన హైట్ .. ఫిట్ నెస్ .. చురుకైన చూపులు .. ఈ తరహా పాత్రలకు ప్రధానమైన బలంగా నిలుస్తున్నాయి. అలాంటి అడివి శేష్ తాజా చిత్రంగా రూపొందినది 'డెకాయిట్'. 'ఒక ప్రేమకథ' అనేది ట్యాగ్ లైన్. షానియల్ డియో దర్శకత్వం వహించిన ఈ సినిమాకి, సుప్రియ యార్లగడ్డ నిర్మాతగా వ్యవహరించారు. అడివి శేష్ జోడిగా మృణాల్ రాకూర్ కనిపించనుంది. ఇక విలన్ పాత్రలో అనురాగ్ కశ్యప్ నటన ఈ సినిమాకి హైలైట్ గా నిలుస్తుందనే టాక్

బలంగా వినిపిస్తోంది. ఇతర కీలమైన పాత్రలలో ప్రకాశ్ రాజ్ .. సునీల్ .. కామాక్షి భాస్కర్ కనిపించనున్నారు. లవ్ .. యాక్షన్ .. ఎమోషన్ ప్రధానంగా నడిచే ఈ సినిమా, రేపు థియేటర్లకు రానుంది. కరోనా కాలంలో .. ఆసుపత్రి మాఫియా నేపథ్యంలో ఈ కథ నడుస్తుందని చెబుతున్నారు. ఆసుపత్రిలు డిమాండ్ చేసిన డబ్బును సంపాదించడం కోసమే హీరో డెకాయిట్ గా మారతాడని అంటున్నారు. యాక్షన్ థీ .. ఎమోషన్ కి మధ్య నడిచే సున్నితమైన లవ్ స్టోరీ యూత్ ను ఆకట్టుకుంటుందని చెబుతున్నారు. విజువల్స్ పరంగా .. నేపథ్య సంగీతం పరంగా ఈ సినిమా ఆడియన్స్ కి ఒక గొప్ప ఫీలింగ్ ను కలిగిస్తుందని అంటున్నారు. ఈ సినిమాతో అడివి శేష్ కి మరో హిట్ దొరుకుతుందేమో చూడాలి.

రేణు దేశాయ్ పై అసభ్యకర కామెంట్.. గుంటూరు వ్యక్తి అరెస్ట్



నటి రేణు దేశాయ్ సోషల్ మీడియా రీల్ పై అసభ్యకరమైన, అభ్యంతరకరమైన వ్యాఖ్య పోస్ట్ చేసినందుకు ఆంధ్రప్రదేశ్ లోని గుంటూరుకు చెందిన ఓ వ్యక్తిని సైబరాబాద్ పోలీసులు అరెస్ట్ చేశారు. సోషల్ మీడియాలో తనపై జరుగుతున్న వేధింపులపై రేణు దేశాయ్ ఇటీవల చేసిన ఫిర్యాదు మేరకు పోలీసులు ఈ చర్యలు తీసుకున్నారు. చెన్నయ్య రుంజాల అనే వ్యక్తి తన యూట్యూబ్ ఛానెల్ నుంచి రేణు దేశాయ్ రీల్ ను చూసి, దానిపై అనుచిత వ్యాఖ్య చేసినట్లు సైబర్ క్రైమ్ పోలీసులు తమ దర్యాప్తులో గుర్తించారు. నిందితుడు గుంటూరులో ఉన్నట్లు తెలుసుకుని, అక్కడికి వెళ్లి అతడిని అదుపులోకి తీసుకుని గచ్చిబౌలిలోని సైబర్ క్రైమ్ పోలీస్ స్టేషన్ కు తరలించారు. విచారణలో నిందితుడు తన ఫోన్ నుంచే ఆ కామెంట్ పెట్టినట్లు అంగీకరించాడు. ఆన్ లైన్ లో తనపై అసభ్యకరంగా మాట్లాడుతున్న వారిపై, తన వ్యక్తిగత జీవితంలోకి చొరబడుతున్న వారిపై చర్యలు తీసుకోవాలని రేణు దేశాయ్ ఈ నెల ప్రారంభంలో సైబర్ క్రైమ్ పోలీసులకు ఫిర్యాదు చేసిన విషయం తెలిసింది. ఆంధ్రప్రదేశ్ డిప్యూటీ సీఎం పవన్ కల్యాణ్ తో వివాదాలైనప్పటి నుంచి తాను వేధింపులు ఎదుర్కొంటున్నారని ఆమె గతంలో తెలిపారు.



ఘాటింగ్ కు గ్యాప్... కిచెన్ లో గరిటె తిప్పిన శ్రుతి హాసన్!

నటిగా, గాయనిగా బహుముఖ ప్రజ్ఞ చాటుకుంటున్న శ్రుతి హాసన్, అప్పుడప్పుడు వంటగదిలో గరిటె తిప్పుతూ తనలోని మరో కోణాన్ని అభిమానులకు పరిచయం చేస్తుంటారు. తాజాగా ఈ సలార్ బ్యూటీ

తనలోని పాకాశాస్త్రవైపుణ్యాన్ని మరోసారి బయటపెట్టారు. ఎంతో రుచికరమైన అంబూర్ బిర్యానీతో పాటు కథిరికాయ్ (వంకాయ) కర్రని ఇంట్లోనే సిద్ధం చేశారు. ఈ వంటకాల ఫోటోను తన ఇన్స్టాగ్రామ్ స్టోరీస్ లో పంచుకున్న శ్రుతి.. "ఇంట్లో చేసిన అంబూర్ బిర్యానీ, కథిరికాయ్ కర్ర... నాలోని కుక్ మళ్లీ వచ్చేసింది" అని క్యాప్షన్ జోడించారు. శ్రుతి ఇలా వంటకాలు చేయడం ఇదే మొదటిసారి కాదు. గత మార్చిలో కూడా ఘాటింగ్ నుంచి విరామం దొరకడంతో ఓ సరికొత్త స్నాక్ రెసిపీని ప్రయత్నించారు. వెనిలా గ్రీక్ యోగర్ట్ లో ఖర్జూరాలు, కొద్దిగా ఉప్పు, ఆలివ్ ఆయిల్ వేసి తయారు చేసిన ఆ స్నాక్ వీడియోను పంచుకున్నారు. ఇక సినీమాల విషయానికొస్తే, శ్రుతి ప్రస్తుతం ప్రభాస్ హీరోగా నటిస్తున్న 'సలార్ పార్ట్ 2: శౌర్యాంగ పర్యం'లో హీరోయిన్ గా కనిపించనున్నారు. ప్రశాంత్ నీల్ దర్శకత్వంలో వచ్చిన 'సలార్: పార్ట్ 1 - సీజ్ ఫైర్' గత ఏడాది విడుదలై భారీ విజయం సాధించిన సంగతి తెలిసింది. ఈ రెండో భాగాన్ని కూడా ప్రశాంత్ నీల్ డైరెక్ట్ చేస్తుండగా, హోంబలే ఫిల్మ్స్ నిర్మిస్తోంది.



సమంత డైర్యం 'ఆయనే'!

నటి సమంత తన వ్యక్తిగత, వృత్తిపరమైన జీవితం గురించి పంచుకున్న భావోద్వేగపూరిత వ్యాఖ్యలు ఇప్పుడు నెట్టింట్ పై రేల్ అవుతున్నాయి. ఎన్నో సవాళ్లను దాటుకుని కెరీర్ లో దూసుకుపోతున్న సమంత, తన భర్త రాజ్ నిడమరూ తన జీవితంలో ఎంతటి కీలక పాత్ర పోషించారో వివరిస్తూ ఆనందం వ్యక్తం చేశారు. తన జీవితంలోని ఒడిదుడుకుల సమయంలో రాజ్ తనకు అండగా నిలిచారని సమంత పేర్కొన్నారు. "నేను ఈ రోజు ఇంత ధైర్యంగా ఉండటానికి, ఒక మంచి నటిగా ఎదగడానికి ప్రధాన కారణం ఆయనే" అని ఆమె భావోద్వేగానికి లోనయ్యారు. తనలోని నైపుణ్యాన్ని మెరుగుపరచడంలో రాజ్ నిరంతరం ప్రోత్సహిస్తారని వెల్లడించారు. తామిద్దరం వృత్తిపరమైన పనులే కాకుండా, వర్కవుట్స్ వంటి వ్యక్తిగత పనులను కూడా కలిపి చేస్తామని సమంత చెప్పారు. ఒక్క రోజు కూడా ఆయనకు దూరంగా ఉండలేనంతగా తమ మధ్య అనుబంధం ఉందని తన ప్రేమానురాగాలను చాటుకున్నారు. ప్రస్తుతం సమంత.. రాజ్ నిర్మాణంలో వస్తున్న 'మా ఇంటి బంగారం' అనే సినిమాలో హీరోయిన్ గా నటిస్తున్నారు. ఈ చిత్రానికి నందిని రెడ్డి దర్శకత్వం వహిస్తున్నారు. వరుస ప్రాజెక్టులతో బిజీగా ఉంటానే, తన విజయానికి మూలస్థంభంగా నిలిచిన భర్త గురించి సమంత గొప్పగా చెప్పడం ఆమె అభిమానులను విశేషంగా ఆకట్టుకుంటోంది. వీరి జోడి వృత్తిపరంగా, వ్యక్తిగతంగా మారిన్ని విజయాలు అందుకోవాలని నెటిజన్లు ఆకాంక్షిస్తున్నారు.